

32007R0193

L 59/34

IL-ĠURNAL UFFIĊJALI TA' L-UNJONI EWROPEA

27.2.2007

REGOLAMENT TAL-KUNSILL (KE) Nru 193/2007

tat-22 ta' Frar 2007

li jimponi dazju kumpensatorju definittiv fuq importazzjonijiet ta' polyethylene terephthalate li joriġina fl-Indja wara revizjoni ta' skadenza skond l-Artikolu 18 tar-Regolament (KE) Nru 2026/97

IL-KUNSILL TA' L-UNJONI EWROPEA,

Wara li kkunsidra t-Trattat li jistabbilixxi l-komunità Ewropea,

Wara li kkunsidra r-Regolament tal-Kunsill (KE) Nru 2026/97 tat-6 ta' Ottubru 1997 dwar protezzjoni kontra importazzjonijiet sussidjati minn pajjiżi li mhumiex membri tal-Komunità Ewropea ⁽¹⁾ ("ir-Regolament Bażiku"), u b'mod partikolari l-Artikolu 18 tiegħu,

Wara li kkunsidra r-Regolament tal-Kunsill (KE) Nru 384/96 tat-22 ta' Diċembru 1995 dwar protezzjoni kontra importazzjonijiet li huma oġġett ta' dumping minn pajjiżi li mhumiex membri tal-Komunità Ewropea ⁽²⁾, u b'mod partikolari l-Artikolu 14(1) tiegħu,

Wara li kkunsidra l-proposta mressqa mill-Kummissjoni wara konsultazzjoni mal-Kumitat Konsultattiv,

Billi:

A. PROCĊEDURA**1. MIŻURI FIS-SEHH**

(1) Fit-30 ta' Novembru 2000, bir-Regolament (KE) Nru 2603/2000 ⁽³⁾, il-Kunsill impona dazji kumpensatorji fuq l-importazzjoni ta' ċertu polyethylene terephthalate ("PET") li joriġina fl-Indja, fil-Malasja, u fit-Tajlandja ("il-pajjiżi konċernati") ("l-investigazzjoni oriġinali"). Il-miżuri imposti kienu bbażati fuq investigazzjoni tal-miżuri kumpensatorji mibdija skond l-Artikolu 10 tar-Regolament bażiku. Fl-istess hin, bir-Regolament (KE) Nru 2604/2000 ⁽⁴⁾, il-Kunsill impona dazji *anti-dumping* definittivi fuq importazzjonijiet ta' l-istess prodott li joriġinaw fl-istess pajjiżi. Il-miżuri imposti kienu bbażati fuq investigazzjoni *anti-dumping* mibdija skond l-Artikolu 5 tar-Regolament (KE) Nru 384/96.

⁽¹⁾ ĠU L 288, 21.10.1997, p. 1. Regolament kif l-ahhar emendat bir-Regolament (KE) Nru 461/2004 (ĠU L 77, 13.3.2004, p. 12).

⁽²⁾ ĠU L 56, 6.3.1996, p. 1. Regolament kif l-ahhar emendat bir-Regolament (KE) Nru 2117/2005 (ĠU L 340, 23.12.2005, p. 17).

⁽³⁾ ĠU L 301, 30.11.2000, p. 1.

⁽⁴⁾ ĠU L 301, 30.11.2000, p. 21. Regolament kif l-ahhar emendat bir-Regolament (KE) Nru 1646/2005 (ĠU L 266, 11.10.2005, p. 10).

(2) L-emendi magħmula għar-Regolament (KE) Nru 2604/2000 kienu r-riżultat jew ta' investigazzjonijiet ta' revizjoni mibdija skond l-Artikolu 11(3) u (4) tar-Regolament (KE) Nru 384/96 jew tal-garanziji tal-prezzijiet li ġew aċċettati skond l-Artikolu 8(1) tiegħu.

(3) Barra minn hekk, bir-Regolament (KE) Nru 1467/2004 ⁽⁵⁾, il-Kunsill impona dazji *anti-dumping* definittivi fuq importazzjonijiet ta' ċertu PET li joriġina fl-Awstralja u fir-Repubblika Popolari taċ-Ċina ("PRĊ") u temm il-proċediment fuq l-importazzjonijiet ta' PET li joriġina fil-Pakistan.

(4) Fil-11 ta' Ottubru 2005, il-Kunsill emenda l-livell tal-miżuri kumpensatorji fis-sehh kontra importazzjonijiet ta' PET mill-Indja ⁽⁶⁾. L-emendi kienu r-riżultat ta' revizjoni aċċellerata mibdija skond l-Artikolu 20 tar-Regolament bażiku.

2. TALBA GĦAL REVIŻJONI

(5) Wara l-pubblikazzjoni ta' avviz ta' skadenza imminenti, il-Kummissjoni, fit-30 ta' Awwissu 2005, irċeviet talba sabiex tirrevedi l-miżuri fis-sehh skond l-Artikolu 18 tar-Regolament bażiku ("revizjoni ta' skadenza").

(6) It-talba giet depożitata fit-30 ta' Awwissu 2005 mill-Kumitat għall-Polyethylene Terephthalate ta' Plastics Europe ("l-applikant") fisem il-produtturi li jirrappreżentaw proporzjon kbir, f'dan il-każ ta' aktar minn 90 % tal-produzzjoni Komunitarja totali ta' PET.

(7) It-talba għar-revizjoni ta' skadenza kienet ibbażata fuq il-baži li t-tmiem tal-miżuri probabbli jirriżulta fil-kontinwazzjoni jew ripetizzjoni ta' sussidju u dannu għall-industrija tal-Komunità.

(8) Wara li ddeterminat, wara konsultazzjoni mal-Kumitat Konsultattiv, li kienet teżisti evidenza suffiċjenti għall-bidu tar-revizjoni, skond l-Artikolu 18 tar-Regolament bażiku rispettivament, il-Kummissjoni bdiet dawn ir-revizjonijiet fl-1 ta' Diċembru 2005 ⁽⁷⁾.

⁽⁵⁾ ĠU L 271, 19.8.2004, p. 1.

⁽⁶⁾ ĠU L 266, 11.10.2005, p. 1.

⁽⁷⁾ ĠU C 304, 1.12.2005, p. 4.

(9) Ta' min jinnota li qabel il-bidu tar-reviżjoni ta' skadenza, u skond l-Artikoli 22(1) u 10(9) tar-Regolament bażiku, il-Kummissjoni gharrfet lill-Gvern ta' l-Indja ("GOI") li hija kienet irċeviet talba ghal revizjoni dokumentata kif ghandu jkun u stiednet lill-GOI ghal konsultazzjonijiet bil-ghan li tigi cċarata s-sitwazzjoni fir-rigward tal-kontenut ta' l-ilment u biex tinstab soluzzjoni maqbula b'mod reċiproku. Madankollu, il-Kummissjoni ma rċeviet ebda twegiba mill-GOI rigward l-offerta taghha ghal konsultazzjoni.

3. INVESTIGAZZJONIJIET PARALLELI

(10) Fl-1 ta' Diċembru 2005, il-Kummissjoni fethet ukoll revizjoni skond l-Artikolu 11(2) tar-Regolament (KE) Nru 384/96 ⁽¹⁾ dwar il-mizuri *anti-dumping* fis-sehh kontra importazzjonijiet ta' PET li joriġinaw fl-Indja, fl-Indoneżja, fil-Malasja, fir-Repubblika tal-Korea, fit-Tajlandja u fit-Tajwan ⁽¹⁾. Fl-istess hin kienet mibdija revizjoni interim parzjali skond l-Artikolu 11(3) tar-Regolament (KE) Nru 384/96, limitata għad-*dumping*, fir-rigward ta' importazzjonijiet ta' l-istess prodott li joriġinaw fir-Repubblika tal-Korea u fit-Tajwan ⁽¹⁾.

4. PERIJODU TA' INVESTIGAZZJONI TAR-REVIZJONI

(11) Il-perijodu ta' investigazzjoni tar-reviżjoni (RIP) kopra l-perijodu mill-1 ta' Ottubru 2004 sat-30 ta' Settembru 2005. L-eżami tax-xejriet fil-kuntest tad-dannu kopra l-perijodu mill-1 ta' Jannar 2002 sat-tmien tar-RIP (minn hawn 'il quddiem msejjaħ bhala "il-perijodu kkunsidrat").

5. PARTIJET IKKONĊERNATI BL-INVESTIGAZZJONI

(12) Il-Kummissjoni avżat uffiċjalment lill-produtturi esportaturi, lir-rappreżentanti tal-pajjiżi esportaturi, lill-importaturi, lill-produtturi tal-Komunità, lill-utenti u lill-applikant dwar il-bidu tar-reviżjoni ta' skadenza. Il-partijiet interessati nghataw l-opportunità biex jagħmlu l-fehmiet taghhom magħrufa bil-miktub u biex jitolbu smigh sażmien stabbilit fl-avviż ta' bidu. Il-partijiet interessati kollha li talbu u wrew li kien hemm raġunijiet partikolari għaliex kellhom jinstemgħu, inghataw smigh.

(13) Minhabba n-numru apparentement kbir ta' produtturi esportaturi Indjani kif ukoll ta' produtturi u importaturi Komunitarji elenkati fit-talba għar-reviżjonijiet ta' skadenza, kien meqjus xieraq, skond l-Artikolu 27 tar-Regolament bażiku, li jiġi eżaminat jekk għandux jintuża teħid ta' kampjuni. Sabiex jippermettu lill-Kummissjoni tiddeċiedi jekk kienx meħtieġ teħid ta' kampjuni u, jekk kien il-każ, li tagħzel kampjun, il-partijiet hawn fuq imsemmija ġew mitluba, skond l-Artikolu 27 tar-Regolament bażiku, li jagħmlu lilhom infushom magħrufa fi żmien 15-il jum mill-bidu tar-reviżjonijiet u biex jipprovdu lill-Kummissjoni l-informazzjoni mitluba fl-avviż ta' bidu.

(14) Wara eżami ta' l-informazzjoni sottomessa, minhabba n-numru żgħir ta' produtturi esportaturi fl-Indja li indikaw ir-rieda taghhom li jikkooperaw, ġie deċiż li ma kienx meħtieġ teħid ta' kampjuni fir-rigward tal-produtturi esportaturi fl-Indja.

(15) Wara li ġiet eżaminata l-informazzjoni sottomessa mill-produtturi u l-importaturi Komunitarji, u minhabba n-numru relattivament żgħir ta' twegibiet, ġie meqjus li ma kienx meħtieġ teħid ta' kampjuni għall-ebda waħda minn dawn il-kategoriji.

(16) Għalhekk intbagħtu kwestjonarji lill-produtturi esportaturi kollha magħrufa fil-pajjiż konċernat, importaturi, fornituri, produtturi Komunitarji u utenti.

(17) Kienu riċevuti twegibiet għall-kwestjonarji minghand tliet produtturi Indjani, minghand tnax-il produttur Komunitarju, minghand importatur wiehed, fornitur wiehed u minghand għaxar konvertituri/utenti.

(18) Il-Kummissjoni fittxet u vverifikat l-informazzjoni kollha li qieset meħtieġa għall-analiżi taghha u wettqet żjarat ta' verifika fil-bini tal-kumpanniji li ġejjin:

1. Produtturi komunitarji

Voridian BV (L-Olanda)

M & G Polimeri Italia Spa (L-Italja)

Equipolymers Srl (L-Italja)

La Seda de Barcelona SA (Spanja)

Novapet SA (Spanja)

Selenis Industria de Polímeros SA (Il-Portugall)

Selenis Itália Spa (L-Italja)

Fornituri Komunitarji

Interquisa SA (Spanja)

Importaturi indipendenti fil-Komunità

Global Service International SRL (L-Italja)

Utenti komunitarji

Coca Cola Enterprises Europe Ltd (Il-Belġju)

2. Gvern ta' l-Indja

Ministeru tal-Kummerċ, New Delhi

Gvern ta' Maharashtra — Direttorat ta' l-Industiji, Mumbai

⁽¹⁾ ĠU C 304, 1.12.2005, p. 9.

3. Produtturi esportaturi fl-Indja

SENPET Ltd, Calcutta (qabel magħrufa bħala Elque Polyesters Limited)

Futura Polyesters Limited, Chennai (qabel magħrufa bħala Futura Polymer Limited)

Pearl Engineering Polymers Ltd., Delhi,

B. IL-PRODOTT KONĊERNAT U L-PRODOTT SIMILI

1. IL-PRODOTT KONĊERNAT

(19) Il-prodott konċernat huwa l-istess bħal fl-investigazzjoni oriġinali, jiġifieri PET b'numru ta' viskożità ta' 78 ml/gramma jew oghla, skond l-Istandard ISO 1628-5, li joriġina fil-pajjiż konċernat. Attwalment dan huwa klassifikabbli taħt il-Kodiċi CN 3907 60 20.

2. IL-PRODOTT SIMILI

(20) L-istess bħal fl-investigazzjoni oriġinali, instab li l-prodott konċernat, PET prodott u mibjugħ fis-swieg domestiċi fil-pajjiż konċernat u PET prodott u mibjugħ mill-produtturi tal-Komunità għandhom l-istess karatteristiċi fiżiċi u kimiċi bażiċi u użi. Għalhekk ġie konkluż li t-tipi kollha ta' PET b'viskożità ta' 78 ml/gramma jew oghla huma l-istess fit-tifsira ta' l-Artikolu 1(5) tar-Regolament bażiku.

Ċ. PROBABBILTÀ TA' KONTINWAZZJONI JEW RIPETIZZJONI TAS-SUSSIDJU

I. KONTINWAZZJONI TAS-SUSSIDJU — INTRODUZZJONI

(21) Fuq il-baži ta' l-informazzjoni kontenuta fit-talba għal reviżjoni u t-tweġibiet għall-kwestjonarju tal-Kummissjoni, ġew investigati l-iskemi li ġejjin, li allegatament jinvolvu l-ġhoti ta' sussidji.

1. SKEMI TA' SUSSIDJU ORIĠINARJAMENT INVESTIGATI

Skemi għall-Pajjiż kollu

(a) Skema ta' Passbook għall-Hlas Lura tad-Dazju — Duty Entitlement Passbook Scheme (DEPBS)

(b) Skema ta' Eżenzjoni mit-Taxxa fuq id-Dhul — Income Tax Exemption Scheme (ITES)

(ċ) Skema ta' Prodotti Kapitali għall-Promozzjoni ta' l-Esportazzjoni — Export Promotion Capital Goods Scheme (EPCGS)

(d) Żoni ta' Proċessar ta' l-Esportazzjoni — Export Processing Zones (EPZ)/Żoni Ekonomiki Speċjali — Special Economic Zones (SEZ)/Unitajiet Orjentati lejn l-Esportazzjoni — Export Oriented Units (EOU)

2. SKEMI TA' SUSSIDJU MHUX ORIĠINARJAMENT INVESTIGATI

Skemi għall-Pajjiż kollu

(e) Advance Licence Scheme (ALS)

(f) Skema ta' Kreditu għall-Esportazzjoni — Export Credit Scheme (qabel il-kunsinna u wara l-kunsinna) (ECS)

Skemi Reġjonali

(g) Skema ta' Inċentivi għat-Taxxa fuq il-Bejgħ ta' Gujarat — Gujarat Sales Tax Incentive Scheme (GSTIS)

(h) Skema ta' Eżenzjoni mid-Dazju fuq l-Elettriku ta' Gujarat — Gujarat Electricity Duty Exemption Scheme (GEDES)

(i) Skemi ta' Inċentivi ta' Bengal tal-Punent — West Bengal Incentive Schemes (WBIS)

(j) Skema Pakkett ta' Inċentivi — Package Scheme of Incentives (PSI) tal-Gvern ta' Maharashtra

(22) L-iskemi (a) u (ċ) sa (e) speċifikati hawn fuq huma bbażati fuq l-Att dwar il-Kummerċ Barrani (Żvilupp u Regolamentazzjoni) ta' l-1992 (Nru 22 ta' l-1992) li daħal fis-seħh fis-7 ta' Awwissu 1999 ("Att dwar il-Kummerċ Barrani"). L-Att dwar il-Kummerċ Barrani jawtorizza lill-GOI biex johroġ notifiċi dwar il-politika ta' l-esportazzjoni u l-importazzjoni. Dawn huma miġbura fil-qosor fid-Dokumenti "Politika dwar l-Esportazzjoni u l-Importazzjoni", mill-1 ta' Settembru 2004 imsejha "Politika dwar il-Kummerċ Barrani", u huma mahruġa mill-Ministeru tal-Kummerċ kull hames snin u jiġu agġornati regolarment. Dokument wiehed tal-Politika dwar l-Esportazzjoni u l-Importazzjoni huwa rilevanti għar-RIP ta' dan il-każ; jiġifieri l-pjan ta' hames snin marbut mal-perjodu mill-1 ta' Settembru 2004 sal-31 ta' Marzu 2009 ("politika EXIM 2004-2009"). Barra minn hekk, il-GOI jis-tabbilixxi wkoll il-proċeduri li jirregolaw il-politika EXIM 2004-2009 f' "Manwal ta' Proċeduri — 1 ta' Settembru 2004 sal-31 ta' Marzu 2009, Volum I" ("HOP I 2004-2009"). Il-Manwal ta' Proċeduri (HOP) jiġi wkoll agġornat fuq baži regolari.

(23) Skema (b) hija bbażata fuq l-Att dwar it-Taxxa fuq id-Dhul ta' l-1961, li jiġi emendat kull sena bl-Att dwar il-Finanzi.

(24) Skema (f) hija bbażata fuq l-artikoli 21 u 35A ta' l-Att dwar ir-Regolamentazzjoni Bankarja ta' l-1949, li jippermetti lill-Bank tar-Riservi ta' l-Indja ("RBI") li jiggwida lill-banek kummerċjali fil-kamp tal-kreditu għall-esportazzjoni.

- (25) Skema (g) hija amministrata mill-Gvern ta' Gujarat u hija bbażata fuq il-politika tiegħu dwar l-inċentivi industrijali; skema (h) hija bbażata fuq l-Att dwar id-Dazju fuq l-Elettriku ta' Bombay ta' l-1958.
- (26) Skema (j) hija amministrata mill-istat ta' Maharashtra u hija bbażata fuq riżoluzzjonijiet tad-Dipartiment ta' l-Industriji, Energija u Xogħol tal-Gvern ta' Maharashtra.
- (27) Skema (i) hija stabbilita mill-Gvern ta' Bengal tal-Punent permezz tan-notifika Nru 588-CI/H tad-Dipartiment tal-Kummerċ u l-Industriji tat-22 ta' Ġunju 1999 (WBIS 1999) li kienet sostitwita l-aħħar bin-notifika Nru 134-CI/O/Incentive/17/03/I ta' l-24 ta' Marzu 2004 (WBIS 2004).
- (28) Wara l-iżvelar tas-sejbiet dwar l-allegat sussidju, il-GOI reġa' sostna numru ta' thassib dwar il-kumpens ta' l-iskemi u l-kalkolu ta' l-ammonti tas-sussidju. Huwa jerga' jsostni wkoll argumenti li ma kien hemm ebda kontinwazzjoni probabbli ta' sussidju fil-każ preżenti. Għal dan il-ghan, għandu jiġi nnutat li din is-sottomissjoni ma fiha ebda argumenti ġodda li jistgħu jibdlu l-konkluzjonijiet stabbiliti f'dan ir-Regolament.

II. SKEMI GĦALL-PAJJIŻ KOLLU

1. SKEMA TA' PASSBOOK GĦALL-HLAS LURA TAD-DAZJU (DEPBS)

(a) **Baži Legali**

- (29) Id-deskrizzjoni dettaljata tad-DEPBS tinsab fit-taqsim 4.3 tal-politika EXIM 2004-2009 u fit-taqsim 4.3-4.4 tal-HOP I 2004-2009.
- (30) Instab li ebda wiehed mill-produtturi esportaturi li kkooperaw ma kiseb xi benefiċċji kumpensatorji taht id-(DEPBS). Għalhekk instab li ma kienx mehtieg li din l-iskema tiġi analizzata aktar fl-ambitu ta' din l-investigazzjoni.

2. SKEMI TAT-TAXXA FUQ ID-DHUL

- (31) Instab li ebda wiehed mill-produtturi esportaturi li kkooperaw ma kiseb xi benefiċċji kumpensatorji taht l-ITES. Għalhekk instab li ma kienx mehtieg li din l-iskema tiġi analizzata aktar fl-ambitu ta' din l-investigazzjoni.

3. SKEMA DWAR PRODOTTI KAPITALI GĦALL-PROMOZZJONI TA' L-ESPORTAZZJONI ("EPCGS")

(a) **Baži Legali**

- (32) Id-deskrizzjoni dettaljata ta' l-EPCGS hija kontenuta fil-kapitolu 5 tal-politika EXIM 2004-2009 u fil-kapitolu 5 tal-HOP I 2004-2009.

(b) **Eligibbiltà**

- (33) Manifatturi-esportaturi, negozjanti-esportaturi "marbuta" ma' manifatturi ta' sostenn u fornituri tas-servizz huma eligibbli għal din l-iskema.

(ċ) **Implimentazzjoni prattika**

- (34) Taht il-kundizzjoni ta' obbligu ta' esportazzjoni, kumpannija hija permessa li timporta prodotti kapitali (ġodda u — minn April 2003 — prodotti kapitali użati li jista' jkollhom sa 10 snin) b'rata ta' dazju mnaqqsa jew żero. Għal dan il-ghan, wara applikazzjoni u hlas ta' tariffa, il-GOI johroġ liċenza għal EPCG. Sabiex jiġi sodisfatt l-obbligu ta' l-esportazzjoni, il-prodotti kapitali impurtati jridu jintużaw sabiex jiġi manifatturat ċertu ammont ta' prodotti għall-esportazzjoni f'ċertu żmien.

- (35) Id-detentur ta' liċenza EPCGS jista' jgħib ukoll il-prodotti kapitali lokalment. F'dan il-każ, il-manifattur lokali ta' prodotti kapitali jista' juża l-benefiċċju għall-importazzjoni bla dazju ta' komponenti mehtieġa għall-manifattura ta' prodotti kapitali simili. B'mod alternattiv, il-manifattur lokali jista' jitlob il-benefiċċju ta' esportazzjoni deemed fir-rigward tal-provvista ta' prodotti kapitali għal detentur ta' liċenza EPCGS.

(d) **Konkluzjoni dwar l-iskema ta' l-EPCG**

- (36) L-EPCGS tipprovdi sussidji fit-tifsira ta' l-Artikoli 2(1)(a)(ii) u 2(2) tar-Regolament bażiku. It-tnaqqis tad-dazju jikkostitwixxi kontribut finanzjarju mill-GOI, billi din il-konċessjoni tnaqqas id-dhul mid-dazju tal-GOI li kieku jrid jithallas. Barra minn hekk, it-tnaqqis fid-dazju jagħti vantaġġ lill-esportatur, minhabba li d-dazji ffrankati ma' l-importazzjoni jtejbu l-likwidità tiegħu.

- (37) Barra dan, l-EPCGS hija kontingenti fil-liġi fuq il-prestazzjoni ta' l-esportazzjoni, billi tali liċenzi ma jistgħux jinkisbu mingħajr impenn għall-esportazzjoni. Għalhekk hija meqjusa bhala speċifika u kumpensatorja taht l-Artikolu 3(4)(a) tar-Regolament bażiku.

- (38) Konsegwentement, din l-iskema ma tistax titqies bhala sistema permissibbli ta' rifużjoni tad-dazju jew sistema alternattiva ta' rifużjoni fit-tifsira ta' l-Artikolu 2(1)(a)(ii) tar-Regolament bażiku. Il-prodotti kapitali mhumiex koperti mill-kamp ta' applikazzjoni ta' tali sistemi permissibbli, kif stabbilit fl-Anness I, punt (i), tar-Regolament bażiku, minhabba li ma jiġux ikkunsmati fil-produtturi tal-prodotti esportati.

(e) **Kalkolu ta' l-ammont ta' sussidju**

- (39) Ebda wiehed mill-esportaturi li kkooperaw ma kien xtara xi prodotti kapitali fl-IP. Madankollu kumpannija wahda kompliet tibbenefika minn eżenzjonijiet mid-dazju għal prodotti kapitali mixtrija qabel l-IP fl-ammont stabbilit fl-investigazzjoni oriġinali. L-ammont ta' sussidju miksub matul ir-RIP għe kkalkulat, skond l-Artikolu 7(3) tar-Regolament bażiku, fuq il-bażi tad-dazju doganali mhux imhallas fuq prodotti kapitali impurtati mifruxa fuq perijodu li jirrifletti l-perijodu ta' deprezzament attwali ta' tali prodotti kapitali tal-produttur esportatur. Skond il-prassi stabbilita, l-ammont ikkalkulat li huwa attribwibbli għar-RIP għe aġġustat billi żdied l-imghax matul dan il-perijodu sabiex ikun rifless il-valur shih tal-benefiċċju maż-żmien. Il-hlasijiet neċessarjament magħmula sabiex jinkiseb is-sussidju għe imnaqqsa skond l-Artikolu 7(1)(a) tar-Regolament bażiku minn din is-somma sabiex inkiseb l-ammont tas-sussidju bhala numeratur. Skond l-Artikolu 7(2) u 7(3) tar-Regolament bażiku dan l-ammont ta' sussidju għe allokat fuq il-fatturat ta' l-esportazzjoni matul ir-RIP bhala denominatur xieraq, minhabba li s-sussidju huwa dipendenti fuq il-prestazzjoni ta' l-esportazzjoni u ma jinghatax b'referenza għall-kwantitajiet manifatturati, prodotti, esportati jew trasportati. Is-sussidju miksub għall-kumpannija li kompliet tibbenefika mill-iskema kien ta' 0,38 %.

4. SKEMA TA' KREDITU GHALL-ESPORAZZJONI ("ECS")

(a) **Baži Legali**

- (40) Id-dettalji ta' l-iskema huma stabbiliti fil-Master Circular IECD Nru 5/04.02.01/2002-03 (Kreditu għall-Esportazzjoni f'Munita Barranija) u Master Circular IECD Nru 10/04.02.01/2003-04 (Kreditu għall-Esportazzjoni f'Rupee) tal-Bank tar-Riservi ta' l-Indja ("RBI"), li hija indirizzata lill-banek kummerċjali kollha fl-Indja.

(b) **Eligibbiltà**

- (41) Esportaturi produttori u esportaturi negozjanti huma eligibbli għal din l-iskema. Instab li wahda mill-kumpanniji li kienu qeghdin jikkooperaw fil-proċediment hadet vantaġġ mill-benefiċċji taht l-ECS.

(ċ) **Implimentazzjoni Prattika**

- (42) Taht din l-iskema, ir-RBI jistabbilixxi rati ta' imghax massimi obligatorji applikabbli għall-kreditu fuq l-esportazzjoni, kemm frupees Indjani jew fmunita barranija, li l-banek kummerċjali jistgħu jimponu fuq l-esportatur "bil-għan li jagħmlu l-kreditu disponibbli għall-esportaturi b'rati internazzjonalment kompetittivi". L-ECS tikkonsisti minn żewġ sottoskemi, l-iskema ta' Kreditu għall-Esportazzjoni Qabel il-Kunsinna ("kreditu għall-ippakkjar — *packing credit*"), li tkopri l-kreditu pprovduti lil esportatur sabiex jifinanzja x-xiri, l-ipproċessar,

il-manifattura, l-ippakkjar u/jew il-kunsinna tal-prodotti qabel l-esportazzjoni, u l-iskema ta' Kreditu għall-Esportazzjoni ta' Wara l-Kunsinna, li tipprovd għal self kapitali operattiv bil-għan li jiġu finanzjati *r-receivables* ta' l-esportazzjoni. Ir-RBI jordna wkoll lill-banek sabiex jipprovdur ċertu ammont tal-kreditu bankarju nett tagħhom għall-iffinanzjar ta' l-esportazzjoni.

- (43) B'rizultat ta' dawn il-*Master Circulars* tar-RBI, l-esportaturi jistgħu jiksibu krediti b'rati ta' imghax preferenzjali meta mqabbla mar-rati ta' l-imghax għal krediti kummerċjali ordinarji ("kreditu kontanti"), li huma purament stabbiliti taht kundizzjonijiet tas-suq.

(d) **Konkluzjoni dwar l-ECS**

- (44) L-ewwelnett, ir-rati ta' imghax preferenzjali ta' kreditu ECS stabbiliti mill-*Master Circulars* tar-RBI jistgħu jnaqqsu l-ispejjeż ta' l-imghaxijiet ta' esportatur meta mqabbel ma' spejjeż tal-kreditu stabbiliti minn kundizzjonijiet tas-suq u f'dan il-każ jagħtu vantaġġ fis-sens ta' l-Artikolu 2(2) tar-Regolament bażiku lil tali esportatur. Kien biss fil-każ ta' dawk l-esportaturi kollaboraturi, fejn instab li jeżistu tali differenzi fir-rati ta' l-imghax, li għe konkluz li ngħata vantaġġ. Id-differenzi fir-rati bejn il-kreditu mogħtija b'referenza għall-*Master Circulars* tar-RBI u r-rati tal-"kreditu kontanti" kummerċjali ma jistgħux jiġu spjegati bl-imġiba pura fis-suq tal-bank kummerċjali.

- (45) It-tieninett, u minkejja l-fatt li l-kreditu preferenzjali taht l-ECS jinghataw minn banek kummerċjali, dan il-benefiċċju huwa kontribut finanzjarju minn gvern fit-tifsira ta' l-Artikolu 2(1)(iv) tar-Regolament bażiku. Ir-RBI huwa organu pubbliku u għalhekk jaqa' taht id-definizzjoni ta' "gvern" kif stabbilita fl-Artikolu 1(3) tar-Regolament bażiku. Huwa proprjetà 100 % tal-gvern, isegwi miri ta' politika pubblika, p.e. il-politika monetarja, u t-tmexxija tiegħu hija maħtura mill-GOI. Ir-RBI jiggwida korpi privati, billi l-banek kummerċjali huma marbuta bil-kundizzjonijiet, *inter alia* l-limiti massimi għar-rati ta' l-imghax fuq krediti għall-esportazzjoni ordnati fil-*Master Circulars* tar-RBI u fid-dispożizzjonijiet tar-RBI li l-banek kummerċjali jridu jipprovdur ċertu ammont tal-kreditu bankarju nett tagħhom għall-finanzi ta' l-esportazzjoni. Din l-istruzzjoni tobbliga lill-banek kummerċjali sabiex iwettqu l-funzjonijiet imsemmija fl-Artikolu 2(1)(a)(i) tar-Regolament bażiku, f'dan il-każ self fil-forma ta' finanzjament preferenzjali għall-esportazzjoni. Tali trasferiment dirett ta' fondi fil-forma ta' self taht ċerti kundizzjonijiet normalment ikun vestit fil-gvern, u l-prassi, f'ebda sens reali, tvarja mill-metodi normalment segwiti mill-gvernijiet, Artikolu 2(1)(a)(iv) tar-Regolament bażiku. Dan is-sussidju huwa meqjus bhala speċifiku u kumpensatorju billi r-rati ta' imghax preferenzjali huma disponibbli biss f'relazzjoni mal-finanzjament ta' operazzjonijiet ta' l-esportazzjoni u għalhekk huma dipendenti fuq il-prestazzjoni ta' l-esportazzjoni, skond l-Artikolu 3(4)(a) tar-Regolament bażiku.

(e) **Kalkolu ta' l-ammont ta' sussidju**

(46) L-ammont ta' sussidju għe kkalkulat fuq il-bażi tad-differenza bejn l-imghax imhallas għall-krediti fuq l-esportazzjoni użati matul ir-RIP u l-ammont li ried jithallas kieku l-istess rati ta' imghax kienu applikabbli għall-krediti kummerċjali ordinarji użati mill-kumpannija partikolari. Dan l-ammont ta' sussidju (numeratur) għe allokat fuq il-fatturat totali ta' l-esportazzjoni matul ir-RIP bħala denominatur xieraq skond l-Artikolu 7(2) tar-Regolament bażiku, minhabba li s-sussidju huwa dipendenti fuq il-prestazzjoni ta' l-esportazzjoni u ma nghatax b'referenza għall-kwantitajiet manifatturati, prodotti, esportati jew trasportati. Il-kumpannija li hadet vantaġġ mill-benefiċċji taht l-ECS kisbet sussidju ta' 0,1 %.

5. SKEMA TA' UNITAJIET ORJENTATI LEJN L-ESPORTAZZJONI ("EOUS"/SKEMA TA' ŻONI EKONOMIĊI SPECĠALI ("SEZS"))

(47) Instab li ebda wiehed mill-produtturi esportaturi li kkooperaw ma kiseb benefiċċji kumpensatorji taht SEZS. Madankollu, żewġ kumpanniji Indjani kellhom l-istatus ta' EOU u rċevew sussidji kumpensatorji fir-RIP. Għalhekk id-deskrizzjoni u l-evalwazzjoni ta' hawn isfel hija limitata għall-EOUS.

(a) **Bażi Legali**

(48) Id-dettalji ta' l-iskema EOU huma kontenuti fil-kapitolu 6 tal-politika EXIM 2004-2009 u l-HOP I 2004-2009.

(b) **Eligibbiltà**

(49) Bl-eċċezzjoni ta' kumpanniji purament kummerċjali, l-intrapriżi kollha li, fil-prinċipju, iwiegħdu li jespertaw il-produzzjoni shiha tagħhom ta' prodotti u servizzi jistgħu jiġu stabbiliti taht l-EOUS. Il-garanziji fis-setturi industrijali jridu jissodisfaw limitu ta' investiment minimu f'assi fissi (10 miljun rupee Indjan) biex ikunu eligibbli għall-EOUS

(ċ) **Implimentazzjoni Prattika**

(50) Kif instab fl-investigazzjoni oriġinali, l-EOUs jistgħu jkunu sitwati u stabbiliti kullimkien fl-Indja.

(51) Applikazzjoni għal status ta' EOU trid tinkludi dettalji għal perijodu tal-hames snin suċċessivi dwar, fost l-oħrajn, il-kwantitajiet ippjanati ta' produzzjoni, il-valur proġettat ta' l-esportazzjonijiet, ir-reqwiziti ta' l-importazzjoni u

r-reqwiziti lokali. Malli l-applikazzjoni tal-kumpannija tigi aċċettata mill-awtoritajiet, it-termini u l-kundizzjonijiet marbuta ma' din l-aċċettazzjoni jiġu komunikati lill-kumpannija. Il-ftehim għal rikonoxximent bħala kumpannija taht EOU huwa validu għal perijodu ta' hames snin. Il-ftehim jista' jiġġedded għal perjodi addizzjonali.

(52) Obbligu kruċjali ta' EOU kif stabbilit fil-politika EXIM 2004-2009 huwa li jinkiseb qligħ nett ta' kambju barrani (NFE — *net foreign exchange*), jiġifieri f'perijodu ta' referenza (5 snin), il-valur totali ta' l-esportazzjonijiet irid ikun oghla mill-valur totali tal-prodotti importati.

(53) L-unitajiet EOU huma intitolati għall-konċessjonijiet li ġejjin:

(i) eżenzjoni mid-dazju ta' l-importazzjoni fuq kull tip ta' prodott (fosthom prodotti kapitali, materja prima u konsumabbli) meħtieġ għall-manifattura, produzzjoni, ipproċessar, jew marbut ma' dawn;

(ii) eżenzjoni mid-dazju tas-sisa fuq prodotti miksuba minn sorsi lokali;

(iii) rimborż ta' taxxa tal-bejgħ ċentrali mħallsa fuq prodotti miksuba lokalment;

(iv) il-facilità ta' bejgħ ta' parti mill-produzzjoni fuq is-suq domestiku sa 50 % tal-valur FOB ta' l-esportazzjonijiet, soġġett għat-twertiq ta' qligħ NFE pożittiv mal-hlas tad-dazji konċessjonali, jiġifieri dazji tas-sisa fuq prodotti lesti;

(v) rimborż parzjali tad-dazju mħallsa fuq karburanti miksub minn kumpanniji taż-żejt domestiċi;

(vi) eżenzjoni minn taxxa fuq id-dhul normalment dovuta fuq profitti realizzati fuq bejgħ esportat skond it-Taqsima 10B ta' l-Att dwar it-Taxxa fuq id-Dhul, għal perijodu ta' 10 snin wara l-bidu ta' l-operazzjonijiet tagħha, iżda mhux aktar mit-tmiem tas-sena finanzjarja 2010;

(vii) possibilità ta' 100 % proprjetà ta' ishma barranin.

- (54) L-unitajiet li joperaw taht dawn l-iskemi huma marbutin taht is-sorveljanza ta' l-uffiċjali tad-dwana skond it-Taqsima 65 ta' l-Att dwar id-Dwana.
- (55) Dawn huma legalment obligati li jzomm rendikont xieraq ta' l-importazzjonijiet kollha, tal-konsum u l-użu tal-materjali kollha importati u ta' l-esportazzjonijiet maghmula skond 6.11.1 HOP 2004-2009. Dawn id-dokumenti ghandhom jiġu sottomessi perijodikament, lill-awtoritajiet kompetenti permezz ta' rapporti tal-progress kull tliet xhur u kull sena.
- (56) Madankollu, "fl-ebda hin ma ghandha [EOU] tkun mehtieġa li tikkorrelata kull kunsinna ta' importazzjoni ma' l-esportazzjonijiet tagħha, it-trasferiment lejn unitajiet oħra, il-bejgħ f'DTA jew hażniet", kif issostni t-taqsima 6.11.2 tal-HOP I 2004-2009.
- (57) Il-bejgħ domestiku huwa mibgħut u rrekordjat fuq bażi ta' awto-ċertifikazzjoni. Il-proċess ta' dispaċċ ta' kunsinni għall-esportazzjoni ta' EOU huwa sorveljat minn uffiċjal tad-dwana/sisa, li jkun stazzjonat b'mod permanenti fl-EOU.
- (58) Fil-każ preżenti, l-EOUS intużat minn tnejn mill-kumpanniji li kkooperaw. Dawn l-esportaturi li kkollaboraw użaw l-iskema biex jimportaw materja prima u prodotti kapitali mingħajr dazju ta' l-importazzjoni, biex jakkwistaw prodotti lokalment mingħajr dazju tas-sisa u biex jiksibu rimborż tat-taxxa fuq il-bejgħ u biex ibigħu parti mill-produzzjoni tagħhom fis-suq domestiku. Waħda mill-kumpanniji esportaturi użat ukoll l-iskema biex tikseb rimborż parzjali tad-dazju mhallas fuq karburanti miksuba mingħand kumpanniji taż-żejt domestiċi. Dawn għalhekk ħadu vantaġġ mill-benefiċċji kollha deskritti fil-premessa taht (i) sa (v). L-investigazzjoni wriet li l-esportaturi konċernati ma ħadux vantaġġ mill-benefiċċji taht id-dispożizzjonijiet dwar l-eżenzjoni mit-taxxa fuq it-dhul ta' l-EOUS.
- (d) **Konkluzjonijiet dwar l-EOUS**
- (59) L-eżenzjonijiet ta' EOU minn żewġ tipi ta' dazji ta' l-importazzjoni ("dazju doganali bażiku" u "dazju doganali speċjali addizzjonali") u r-rimborż tat-taxxa fuq il-bejgħ huma kontribuzzjonijiet finanzjarji tal-GOI fis-sens ta' l-Artikolu 2(1)(a)(ii) tar-Regolament bażiku. Id-dhul tal-gvern li jkun dovut fin-nuqqas ta' din l-iskema huwa previst, għalhekk, ukoll, jagħti vantaġġ lill-EOU fis-sens ta' l-Artikolu 2(2) tar-Regolament bażiku, minhabba li ffrankat il-likwidità billi ma kellhiex thallas id-dazji normalment dovuti u billi kisbet rimborż tat-taxxa fuq il-bejgħ.
- (60) L-eżenzjoni mid-dazju tas-sisa u l-ekwivalenti tiegħu ta' dazju fuq l-importazzjoni ("dazju doganali addizzjonali"), madankollu, ma jwasslux għal dhul previst li kieku jkun dovut. Id-dazju tas-sisa u d-dazju doganali addizzjonali, jekk jithallsu, jistgħu jintużaw bhala kreditu għad-djun doganali futuri tagħha stess (l-hekk imsejjah "mekkanizmu CENVAT"). Għalhekk, dawn id-dazji mhumiex definittivi. Permezz tal-kreditu "CENVAT", valur miżjud biss igorr dazju definittiv, mhux il-materjali ta' l-input.
- (61) Għaldaqstant, huma biss l-eżenzjoni mid-dazju doganali bażiku, id-dazju doganali speċjali addizzjonali, ir-rimborż parzjali tad-dazju mhallas fuq karburanti miksuba mingħand kumpanniji taż-żejt domestiċi u r-rimborż tat-taxxa fuq il-bejgħ li jikkostitwixxu sussidji fis-sens ta' l-Artikolu 2 tar-Regolament bażiku. Dawn huma kontingenti fil-liġi fuq il-prestazzjoni ta' l-esportazzjoni, u għalhekk meqjusa bhala speċifiċi u kumpensatorji skond l-Artikolu 3(4)(a) tar-Regolament bażiku. L-objettiv ta' l-esportazzjoni ta' EOU kif stabbilit fil-paragrafu 6.1 tal-politika EXIM 02-07 huwa kundizzjoni indispensabbli sabiex jinkisbu l-inċentivi.
- (62) Wiehed mill-esportaturi li kkollaboraw sostna li l-Kummissjoni kienet telqet mir-raġunament użat fl-investigazzjoni oriġinali f'termini ta' l-evalwazzjoni ta' l-eżenzjoni mid-dazju tal-materji primi u li remissjoni eċċessiva biss, jekk ikun hemm, għandha tiġi kkompensata. Madankollu, bi twegiba għal dan, ta' min jinnota li fiż-żmien ta' l-investigazzjoni oriġinali, fl-evalwazzjoni ta' l-ammont li jista' jiġi kkompensat, il-kwistjoni dwar jekk l-EOU kinitx sistema permissibbli ta' rifiżjoni tad-dazju jew le saret "mingħajr preġudizzju għall-kwistjoni ta' jekk l-iskema tikkostitwixxi sistema ta' rifiżjoni tad-dazju konformi mad-dispożizzjonijiet tar-Regolament bażiku" ⁽¹⁾. Fil-qafas ta' din ir-reviżjoni, l-iskema kollha kemm hi, flimkien mas-sistema ta' monitoraġġ, ġew investigati bir-reqqa.
- (63) L-investigazzjoni żvelat li dawn is-sussidji ma jistgħux jit-qiesu bhala sistemi permissibbli ta' rifiżjoni tad-dazju jew sistemi sostituti ta' rifiżjoni fis-sens ta' l-Artikolu 2(1)(a)(ii) tar-Regolament bażiku. Huma ma jikkonformawx mar-regoli stretti stabbiliti fl-Anness I (punti (h) u (i)), fl-Anness II (definizzjoni u regoli għar-rifiżjoni) u fl-Anness III (definizzjoni u regoli għar-rifiżjoni ta' sostituzzjoni) għar-Regolament bażiku. Fiċ-ċirkustanza li d-dispożizzjonijiet dwar ir-rimborż tat-taxxa fuq il-bejgħ u l-eżenzjoni mid-dazju fuq l-importazzjoni jintużaw għax-xiri ta' prodotti kapitali, dawn diġà mhumiex konformi mar-regoli għal sistemi permessi ta' rifiżjoni peress li l-prodotti kapitali ma jiġux ikkunsmati fil-proċess tal-produzzjoni, kif mehtieġ mill-Anness I punt (h) (rimborż ta' taxxa fuq il-bejgħ) u (i) (remissjoni ta' dazji fuq l-importazzjoni).

⁽¹⁾ Premessa 26, Regolament (KE) Nru 2603/2000ĠU L 301, 30.11.2000, p 1.

- (64) Barra minn hekk, ma ġiex stabbilit li l-GOI għandu fis-seħh sistema ta' verifika jew proċedura effettiva sabiex tikkonferma jekk u f'liema ammonti l-*inputs* akkwistati minghajr dazju u/jew taxxa fuq il-bejgħ ġew ikkunsmati fil-produzzjoni tal-prodott esportat (Anness II(II)(4) għar-Regolament bażiku u, fil-każ ta' skemi ta' rifużjoni ta' sostituzzjoni, L-Anness III(II)(2) għar-Regolament bażiku). Is-sistema ta' verifika fis-seħh timmira li tissorvelja l-obbligu tan-*Net foreign exchange earning* u mhux il-konsum ta' l-importazzjonijiet f'relazzjoni mal-produzzjoni tal-prodotti esportati.
- (65) EOU hija permessa li tbiġh ammont sinifikanti mill-produzzjoni tagħha, sa 50 % tal-fatturat annwali tagħha, fis-suq domestiku. Għalhekk, ma jeżisti l-ebda obbligu legali biex jiġi esportat l-ammont totali tal-prodotti manifatturati li jirriżultaw. Barra minn hekk, dawn l-operazzjonijiet domestiċi jsiru minghajr is-supervizjoni u l-kontroll ta' uffiċjal tal-gvern u huma soġġetti biss għal proċedura ta' awto-ċertifikazzjoni. Konsegwentement, il-*bonded premises* ta' EOU huma mill-anqas parzjalment mhux soġġetti għal kontroll fiżiku mill-awtoritajiet Indjani. Dawn iċ-ċirkustanzi jżidu l-importanza ta' aktar elementi ta' verifika, b'mod partikolari l-kontroll tar-rabta bejn l-*inputs* minghajr dazju u l-prodotti riżultanti għall-esportazzjoni sabiex jikkwalifikaw bhala sistema ta' verifika tar-rifużjoni tad-dazju.
- (66) Rigward l-introduzzjoni ta' aktar miżuri ta' verifika ta' min ifakkar li, EOU hija diġà *de jure* u fl-ebda hin meħtieġa li tikkorrelata kull kunsinna impurtata mal-prodott korrispondenti li jirriżulta. Huwa biss jekk ikunu fis-seħh tali kontrolli li l-awtoritajiet Indjani jkunu kapaci jiksibu informazzjoni suffiċjenti dwar id-destinazzjoni finali ta' l-*inputs* sabiex jippermettu kontroll effiċjenti li l-eżenzjonijiet mid-dazju/taxxa fuq il-bejgħ ma jaqbzux l-*inputs* għall-produzzjoni ta' l-esportazzjoni. Id-dikjarazzjonijiet tat-taxxa ta' kull xahar għall-bejgħ domestiku fuq bażi ta' *self-assessment*, li jiġu evalwati perijodikament mill-awtoritajiet Indjani, mhumiex biżżejjed. Barra minn hekk, l-iskop tad-dikjarazzjonijiet tat-taxxa ta' kull xahar huwa li jitwettaq monitoraġġ fuq id-dazji tas-sisa u mhux biex tiġi kkontrollata d-destinazzjoni ta' l-*inputs*. Is-sistemi interni ta' kumpannija, li jinżammu minghajr obbligu legali, bhala tali mhumiex biżżejjed minhabba li sistema ta' verifika tar-rifużjoni tad-dazju jeħtieġ li tkun imfassla u infurzata minn gvern u m'għandhiex tithalla fid-diskrezzjoni ta' l-amministrazzjoni ta' kull kumpannija individwali konċernata. Konsegwentement, l-investigazzjoni stabbiliet li l-EOU hija esplicitament mhix meħtieġa mill-politika EXIM Indjana tirrekordja r-rabta bejn l-materjali ta' l-*input* u l-prodott lest u ma ġie stabbilit l-ebda mekkaniżmu ta' kontroll effettiv mill-GOI sabiex jid-determina liema *inputs* ġew ikkunsmati fil-produzzjoni għall-esportazzjoni u f'liema ammonti.
- (67) Ukoll, il-GOI ma wettaqx ukoll eżami iehor ibbażat fuq l-*inputs* attwali involuti, għalkemm dan normalment ikun meħtieġ fin-nuqqas ta' sistema effettiva ta' verifika (Anness II(II)(5) u l-Anness III(II)(3) għar-Regolament bażiku). Barra minn hekk, ma kienet ipprovduta l-ebda evidenza mill-GOI li turi li ma saret l-ebda remissjoni żejda.
- (68) Fid-dawl ta' dan ta' hawn fuq, l-argument tal-kumpannija li l-Kummissjoni kienet telqet mir-raġunament użat fl-investigazzjoni originali f'termini ta' l-evalwazzjoni ta' l-eżenzjoni ta' materja prima mid-dazju u li remissjoni żejda biss, jekk hemm, għandha tiġi kkompensata għandu jiġi mwarrab.
- (e) **Kalkolu ta' l-ammont ta' sussidju**
- (69) Għalhekk, fin-nuqqas ta' sistema permessa ta' rifużjoni tad-dazju jew sistema ta' rifużjoni ta' sostituzzjoni, il-benefiċċju ta' kumpens huwa r-remissjoni tad-dazji totali ta' l-importazzjoni (dazju doganali bażiku u dazju doganali speċjali addizzjonali) normalment dovuti ma' l-importazzjoni kif ukoll ir-rimborż tad-dazju mħallas fuq karburanti akkwistati minghand kumpannija taż-żejt domestiċi u r-rimborż tat-taxxa fuq il-bejgħ, matul ir-RIP.
- (i) **Eżenzjoni mid-dazji ta' l-importazzjoni (dazju doganali bażiku u dazju doganali speċjali addizzjonali), rimborż tat-taxxa tal-bejgħ fuq materji primi u rimborż tad-dazju mħallas fuq karburanti akkwistati minghand kumpannija taż-żejt domestiċi**
- (70) L-ammont ta' sussidju għall-esportaturi li huma EOUS ġie kkalkulat fuq il-bażi tad-dazji ta' l-importazzjoni previsti (dazju doganali bażiku u dazju doganali speċjali addizzjonali) fuq il-materjali importati għall-EOU kollha kemm hi, it-taxxa tal-bejgħ rimborzata, u r-rimborż ta' dazji mħallsa fuq karburanti mixtrija lokalment matul ir-RIP kollu. Il-hlasijiet neċessarjament magħmula sabiex jinkiseb is-sussidju ġew imnaqqsa skond l-Artikolu 7(1)(a) tar-Regolament bażiku minn din is-somma sabiex inkiseb l-ammont tas-sussidju bhala numeratur. Skond l-Artikolu 7(2) u 7(3) tar-Regolament bażiku dan l-ammont ta' sussidju ġie allokat fuq il-fatturat ta' l-esportazzjoni matul ir-RIP bhala denominatur xieraq, minhabba li s-sussidju huwa dipendenti fuq il-prestazzjoni ta' l-esportazzjoni u ma jingħatax b'referenza għall-kwantitajiet manifatturati, prodotti, esportati jew trasportati. Il-marġni ta' sussidju miksuba b'dan il-mod kienu 0,9 % u 5,8 % rispettivament għaž-żewġ kumpanniji.

(ii) **Eżenzjoni mid-dazji ta' l-importazzjoni (dazju doganali bażiku u dazju doganali speċjali addizzjonali)**

(71) Il-prodotti kapitali mhumiex fiżikament inkorporati fil-prodotti lesti. Skond l-Artikolu 7(3) tar-Regolament bażiku, il-benefiċċju għall-kumpanniji investigati ġie kkalkulat fuq il-baži ta' l-ammont ta' dazju doganali mhux imħallas fuq prodotti kapitali importati mifruxa matul perijodu li jirrifletti l-perijodu ta' deprezzament normali ta' tali prodotti kapitali fil-kumpanniji investigati. Sabiex jiġi stabbilit tali perijodu ta' deprezzament normali, il-perjodi attwali ta' deprezzament użati miż-żewġ esportaturi li kkollaboraw intużaw bhala referenza, jiġifieri 18-il sena. L-ammont ikkalkulat b'dan il-mod huwa għalhekk attribwibbli għar-RIP u ġie aġġustat billi żdied l-imghax matul dan il-perijodu sabiex jirrifletti l-valur tal-benefiċċju maż-żmien u b'hekk jiġi stabbilit il-benefiċċju shiħ ta' din l-iskema għar-riċevitur. Skond l-Artikolu 7(2) u 7(3) tar-Regolament bażiku dan l-ammont ta' sussidju ġie allokat fuq il-fatturat ta' l-esportazzjoni matul ir-RIP bhala denominatur xieraq, minhabba li s-sussidju huwa dipendenti fuq il-prestazzjoni ta' l-esportazzjoni u ma jin-għatax b'referenza għall-kwantitajiet manifatturati, prodotti, esportati jew trasportati. Il-marġni ta' sussidju miksuba b'dan il-mod għaž-żewġ kumpanniji kienu 1,8 % u 0,4 % rispettivament.

(72) Għalhekk, il-marġni totali ta' sussidju taht l-EOUS għall-kumpanniji konċernati jammonta għal 2,7 % u 6,2 % rispettivament.

6. SKEMA TAL-LIĊENZA BIL-QUDDIEM ("ALS")

(a) **Baži Legali**

(73) Id-deskrizzjoni dettaljata ta' l-iskema tinsab fit-taqsim 4.1 sa 4.1.14 tal-politika EXIM 2004-2009 u fil-kapitoli 4.1 sa 4.30 tal-HOP I 2004-2009.

(b) **Eligibbiltà**

(74) L-ALS tikkonsisti minn sitt sottoskemi, kif deskritt f'aktar dettall hawn taht. Dawk is-sottoskemi fost l-ohrajn ivarjaw fl-iskop ta' l-eligibbiltà. Il-produtturi-esportaturi u n-negozjanti-esportaturi "marbuta" ma' produtturi ta' sostenn huma eligibbli għall-esportazzjonijiet fiżiċi ta' l-ALS u għar-rekwiżit annwali ta' l-ALS. Il-produtturi-esportaturi li jfornu lill-esportatur finali huma eligibbli għall-ALS għall-provvisti intermedji. Kuntratturi prinċipali li jfornu lill-kategoriji ta' esportazzjoni preżunta msemmija fil-paragrafu 8.2 tal-politika EXIM 2004-2009, bhall-fornituri ta' unità orjentata lejn l-esportazzjoni ("EOU"), huma eligibbli għal esportazzjoni preżunta ta' l-ALS.

Eventwalment, il-fornituri intermedji li jfornu lill-manifatturi esportaturi huma eligibbli għal benefiċċji "esportazzjoni preżunta" taht is-sottoskemi ta' l-Advance Release Order ("ARO") u tal-back to back inland letter of credit.

(ċ) **Implimentazzjoni Prattika**

(75) Liċenzi bil-quddiem jistgħu jinharġu għal:

(i) Esportazzjonijiet fiżiċi: Din hija s-sottoskema prinċipali. Hija tippermetti l-importazzjoni bla dazju tal-materjal li jidhol fil-produzzjoni ta' prodott speċifiku li jirriżulta għall-esportazzjoni. L-esportazzjoni trid tkun "fiżika" fis-sens li l-prodott esportat irid jitlaq mit-territorju Indjan. It-termini tal-konċessjoni ta' l-importazzjoni u l-obbligu ta' l-esportazzjoni fosthom it-tip ta' prodott esportat huma speċifikati fil-liċenza.

(ii) Rekwiżit annwali: Liċenza bhal din mhix marbuta ma' prodott speċifiku għall-esportazzjoni, iżda għal grupp aktar wiesa' ta' prodotti (p.e. prodotti kimiċi u relatati). Id-detentur tal-liċenza, sa ċertu limitu ta' valur stabbilit mill-prestazzjoni preċedenti tiegħu ta' l-esportazzjoni, jimporta bla dazju kwalunkwe input li jrid jintuza fil-manifattura ta' xi wiehed mill-oġġetti li jaqgħu taht tali grupp ta' prodotti. Huwa jista' jagħżel li jesporta kwalunkwe prodott riżultanti li jaqa' taht il-grupp tal-prodott li juża tali materjal eżentat mid-dazju.

(iii) Provvisti intermedji: Din is-sottoskema tkopri każijiet fejn żewġ manifatturi jkollhom l-intenzjoni jipproduċu prodott wiehed għall-esportazzjoni u jaqsmu l-proċess tal-produzzjoni. Il-manifattur-esportatur jipproduċi l-prodott intermedju. Huwa jista' jimporta bla dazju materjali li jintużaw fil-produzzjoni u jista' jikseb għal dan il-għan ALS għal provvisti intermedji. L-esportatur ahhari jiffinalizza l-produzzjoni u huwa obbligat li jesporta l-prodott lest.

(iv) Esportazzjonijiet preżunti: Din is-sottoskema tippermetti kuntrattur prinċipali li jimporta materjali bla dazju li jintużaw fil-manifattura ta' prodotti li jridu jinbiegħu bhala "esportazzjonijiet preżunti" lill-kategoriji ta' klijenti msemmija fil-paragrafu 8.2. (b-g) u (i-j) tal-politika EXIM 2004-2009. Fi kliem ieħor, il-prodotti lesti ma jkollhomx għalfejn jitilqu mill-pajjiż iżda bis-saħħa ta' l-istatus tal-klijent għandhom jitqiesu bhala esportazzjonijiet preżunti. Dan jinkludi forniment lil EOU jew lil detentur ta' liċenza taht l-iskema tal-Prodotti Kapitali għall-Promozzjoni ta' l-Esportazzjoni.

- (v) ARO: Id-detentur ta' ALS li jkollu l-intenzjoni jgħib il-materjal meħtieġ fil-produzzjoni minn sorsi lokali, minflok minn importazzjoni diretta, għandu l-għażla li jgħibhom kontra AROs. F'każijiet bħal dawn il-Liċenzi bil-Quddiem jiġu validati bħala AROs u jkunu approvati lill-fornitur lokali mal-kunsinna ta' l-oġġetti speċifikati fiha. L-approvazzjoni ta' l-ARO tintitola lill-fornitur lokali għall-benefiċċji ta' l-esportazzjonijiet preżunti kif stabbilit fil-paragrafu 8.3 tal-politika EXIM 02-07 (jiġifieri ALS għal provvisti intermedji/esportazzjonijiet preżunti, rifużjoni ta' esportazzjoni preżunta u rimborż ta' dazju tas-sisa finali). Il-mekkanizmu ta' l-ARO jhallas lura taxxi u dazji lill-fornitur minflok ma jirrimborża l-istess lill-esportatur finali fil-forma ta' rifużjoni/rimborż tad-dazji. Il-ħlas lura tat-taxxi/dazji huwa disponibbli kemm għall-*inputs* lokali kif ukoll għall-*inputs* importati.
- (vi) Back to back inland letter of credit: Din is-sottoskema mill-ġdid tkopri l-provvisti lokali għal detentur ta' ALS. Id-detentur ta' ALS jista' j'avvicina bank biex jiftaħ *inland letter of credit* favur fornitur lokali. Il-liċenza tiġi invalidata mill-bank għal importazzjoni diretta, fir-rigward biss tal-valur u l-volum tal-prodotti li jinġiebu lokalment minflok b'importazzjoni. Il-fornitur lokali se jkun intitolat għall-benefiċċji ta' esportazzjoni preżunta kif stabbilit fil-paragrafu 8.3 tal-politika EXIM 02-07 (jiġifieri ALS għal provvisti intermedji/esportazzjoni preżunta, rifużjoni ta' esportazzjoni preżunta u rimborż ta' dazju tas-sisa finali).
- (76) Ġie stabbilit li matul ir-RIP, esportatur wiehed li kkollabora kiseb biss konċessjonijiet taħt tliet sottoskemi marbuta mal-prodott konċernat, jiġifieri (i) esportazzjonijiet fiżiċi ALS, (v) esportazzjoni preżunta ARO u (iv) ALS. Għalhekk mhux meħtieġ li tiġi stabbilita l-kumpensabilità ta' (ii) ir-rekwizit annwali, (iii) il-provvisti intermedji, u (vi) l-iskema tal-*back to back inland letter of credit*.
- (77) Għal skopijiet ta' verifika mill-awtoritajiet Indjani, detentur ta' liċenza huwa obligat legalment li jżomm "rendikont veru u xieraq tal-konsum u l-użu ta' oġġetti importati b'referenza għal-liċenza" fil-format speċifikat (kapi-tolu 4.30 u l-appendiċi 23 HOP I 2004-2009), jiġifieri reġistru tal-konsum attwali ("reġistru skond l-appendiċi 23"). Minn Mejju 2005 l-appendiċi 23 mhux biss irid jinżamm mill-kumpannija iżda jrid jiġi kontrofirmat minn *accountant* kwalifikat u mibgħut lill-awtoritajiet Indjani. L-obbligu li jiġi sottomess l-Artikolu 23 japplika għall-liċenzi mahruġa wara d-ħul fis-seħh tar-regoli l-ġodda f'Mejju 2005. L-implimentazzjoni Prattika ta' din is-sistema ġdida għalhekk ma setgħetx tiġi verifikata billi ma kien skedat l-ebda rapport relatat ma' dawn il-liċenzi fiż-żmien ta' l-investigazzjoni.
- (78) Fir-rigward tas-sottoskemi (i), (iv) u (v) imsemmija hawn fuq, kemm il-konċessjoni għall-importazzjoni kif ukoll l-obbligu ta' l-esportazzjoni (inkluż l-esportazzjoni preżunta) huma f'fissati fil-volum u l-valur mill-GOI u dokumentati fuq il-liċenza. Barra dan, fil-waqt ta' l-importazzjoni u ta' l-esportazzjoni, l-operazzjonijiet korrispondenti għandhom jiġu dokumentati mill-uffiċjali tal-Gvern fuq il-liċenza. Il-volum ta' l-importazzjonijiet permess taħt din l-iskema jiġi stabbilit mill-GOI fuq il-bażi ta' normi *standard* ta' dħul u hrug ("SIONs — *standard input-output norms*"). Jeżistu SIONs għall-biċċa l-kbira tal-prodotti fosthom il-prodott konċernat u huma ppubblikati fil-HOP II 2004-2009.
- (79) Il-materjali impurtati għall-produzzjoni mhumiex trasferibbli u jridu jintużaw biex isir il-prodott li jirriżulta għall-esportazzjoni. L-obbligu ta' l-esportazzjoni jrid jiġi sodisfatt fi żmien stabbilit wara l-hrug tal-liċenza (18-il xahar b'żewġ estensjonijiet possibbli ta' 6 xhur-il wiehed).
- (80) Id-detentur ta' liċenza bil-quddiem li jkollu l-intenzjoni jgħib l-*inputs* minn sorsi domestiċi, minflok importazzjonijiet diretti għandu l-għażla li jgħibhom kontra Ordnijiet ta' Rilaxx bil-Quddiem (ARO — *Advance Release Orders*). F'każijiet bħal dawn il-liċenzi bil-quddiem jiġu validati bħala ARO's u jiġu ffirmati lill-fornitur mal-kunsinna ta' l-oġġetti speċifikati fihom.
- (81) Matul l-investigazzjoni ta' revizzjoni, ġie stabbilit li l-materjali importati għall-produzzjoni skond il-konċessjoni ta' l-importazzjoni SIONs bla dazju taħt id-diversi sottoskemi mill-esportatur li kkollabora, kienu aktar mill-materjal meħtieġ biex tiġi manifatturata l-kwantità ta' referenza tal-prodott li jirriżulta għall-esportazzjoni. Għalhekk, is-SIONs għall-prodott konċernat ma kinux preċiżi.
- (d) **Konkluzjoni**
- (82) L-eżenzjoni mid-dazji ta' l-importazzjoni hija sussidju fis-sens ta' l-Artikolu 2(1)(a)(ii) u l-Artikolu 2(2) tar-Regolament bażiku, jiġifieri kontribuzzjoni finanzjarja tal-GOI li tagħti benefiċċju lill-esportaturi investigati.

- (83) Barra minn hekk, l-“esportazzjonijiet fiżiċi” ALS huma kontingenti b’mod ċar fil-liġi fuq il-prestazzjoni ta’ l-esportazzjoni, u għalhekk meqjusa bhala speċifiċi u kumpensabbli skond l-Artikolu 3(4)(a) tar-Regolament bażiku. Minghajr impenn li tesporta, kumpannija ma tistax tikseb benefiċċji taht dawn l-iskemi.
- (84) L-esportazzjoni preżunta ta’ l-ALS hija *de facto* kontingenti fuq il-prestazzjoni ta’ l-esportazzjoni. Hija ntuzat biss minn kumpannija waħda daqsxejn u meta forniet biss EOUs jew unitajiet f’SEZ, iż-żewġ kategoriji msemmija fil-paragrafu 8.2(b) tal-politika EXIM 02-07. Din il-kumpannija qalet li l-klijenti tagħha eventwalment esportaw il-prodott konċernat. L-ghan ta’ EOU/SEZ huwa esportazzjoni kif stabbilit fil-paragrafu 6.1 tal-politika EXIM 02-07. Għalhekk, fornitur domestiku jikseb benefiċċji taht l-esportazzjoni preżunta ta’ l-ALS, għax il-GOI jantiċipa l-qligħ mill-esportazzjoni suċċessivament riċevut minn esportatur li jkun qiegħed f’EOU/SEZ. Skond l-Artikolu 3(4)(a) tar-Regolament bażiku, sussidju għandu jitqies bhala kontingenti fuq l-esportazzjoni meta l-fatti juru li l-ghoti ta’ sussidju, għalkemm mhux kontingenti legalment fuq il-prestazzjoni ta’ l-esportazzjoni, ikun fil-fatt marbut mal-qligħ attwali jew mistenni mill-esportazzjoni.
- (85) F’dan il-każ il-kumpannija li kkolaborat ma użatx liċenza bil-quddiem għall-iskop ta’ importazzjoni bla dazju. Minflok, il-kumpannija kisbet vantaġġ billi akkwistat materji primi mingħand fornituri domestiċi permezz tal-qlib tal-liċenzi f’ARO. Taht din l-iskema, id-dritt ta’ l-eżenzjoni mit-taxxi u d-dazji jaqa’ fuq il-fornitur milli fuq l-esportatur finali, fil-forma ta’ rifużjoni/hlas lura tad-dazji. L-eżenzjoni mit-taxxi/dazji hija disponibbli kemm għal *inputs* lokali kif ukoll għal *inputs* importati. L-investigazzjoni żvelat li kien hemm differenza sinifikanti fil-prezz bejn il-materja prima akkwistata permezz tal-fornitur indipendenti lokali bl-użu ta’ l-iskema ARO meta mqabbel mal-materja prima akkwistata permezz ta’ fornitur lokali fejn ma ntuzat ebda liċenza. Il-benefiċċju ta’ l-eżenzjoni mid-dazji u t-taxxi ġie mgħoddi permezz ta’ prezzijiet aktar baxxi mill-fornitur lill-kumpannija li użat il-materja prima u li hija kkonċernata b’dan il-proċediment. Il-kumpannija setgħet tagħmel distinzjoni ċara bejn il-prezzijiet tax-xiri ta’ materja prima bl-użu tal-liċenza u l-prezz imhallas għall-istess materja prima meta ma ntuzat ebda liċenza. Il-kumpannija ddefiniet il-benefiċċju miksub b’dan il-mod bhala d-differenza fil-prezz bejn il-provvisti miksuba taht l-ARO u l-prezz tal-provvisti akkwistati minghajr tali liċenza.
- (86) L-ebda wahda mit-tliet sottoskemi użati fil-każ preżenti ma tista’ titqies bhala sistema permissibbli ta’ rifużjoni tad-dazju jew sistema ta’ rifużjoni ta’ sostituzzjoni fis-sens ta’ l-Artikolu 2(1)(a)(ii) tar-Regolament bażiku. Huma ma jikkonformawx mar-regoli stretti stabbiliti fl-Anness I punt (i), fl-Anness II (definizzjoni u regoli għal rifużjoni) u fl-Anness III (definizzjoni u regoli għal rifużjoni ta’ sostituzzjoni) għar-Regolament bażiku. Għalkemm il-GOI semma li s-sistema kienet tbiddlet minn Mejju 2005, għandu jkun ċar li dawn il-bidliet ma kellhom ebda impatt fuq l-iskema matul ir-RIP, billi s-sistema ġdida ta’ verifika kienet għadha mhix implimentata kompletament. Minkejja l-bidla possibbli tas-sistema ta’ verifika mill-GOI, l-investigazzjoni żvelat li matul ir-RIP, il-GOI ma applikax is-sistema ta’ verifika tiegħu b’mod effettiv. Lanqas ma applika proċeduri biex jikkonferma jekk u f’liema ammonti *l-inputs* ġew ikkunsmati fil-produzzjoni tal-prodott esportat (Anness II(II)(4) għar-Regolament bażiku u, fil-każ ta’ l-iskemi ta’ rifużjoni ta’ sostituzzjoni, l-Anness III(II)(2) tiegħu). Is-SIONs għall-prodott konċernat ma kinux preċiżi biżżejjed u kkalkulaw b’mod eċċessiv il-konsum tal-materja prima. L-investigazzjoni żvelat li s-SIONs qegħdin jiġu emendati sabiex jirriflettu ahjar il-konsum ta’ *l-inputs* iżda dawn is-SIONs ġodda ma kinux fis-sehh matul ir-RIP. Għalhekk, huwa kkonfermat li s-SIONs infushom ma jistgħux jitqiesu bhala sistema ta’ verifika tal-konsum attwali, billi dawn in-normi ta’ *standards* ġenerużi ma jippermettux lill-GOI li jivverifika bi preċiżjoni suffiċjenti x’ammont ta’ *inputs* fil-fatt ġew ikkunsmati fil-produzzjoni għall-esportazzjoni. Barra minn hekk, ma sarx kontroll effettiv mill-GOI bbażat fuq regjistru tal-konsum attwali miżmum sewwa (regjistru skond l-appendiċi 23, qabel appendiċi 18), għal-liċenzi użati fir-RIP. Barra dan, il-GOI ma wettaqx investigazzjoni oħra bbażata fuq *l-inputs* attwali involuti, għalkemm din normalment tkun trid issir fin-nuqqas ta’ sistema ta’ verifika applikata b’mod effettiv (Anness II(II)(5) u l-Anness III(II)(3) għar-Regolament bażiku), u lanqas ma pprova li ma sehhet l-ebda remissjoni eċċessiva.
- (87) Dawn it-tliet sottoskemi għalhekk huma kumpensatorji.
- (e) **Kalkolu ta’ l-ammont ta’ sussidju**
- (88) Fin-nuqqas ta’ sistemi permessi ta’ rifużjoni tad-dazju jew sistemi ta’ rifużjoni ta’ sostituzzjoni, l-ammont tas-sussidju ġie stabbilit, kif muri mill-kumpannija, fuq il-baži tad-differenza fil-prezz bejn l-istess materja prima mixtrija bil-liċenza jew minghajrha.
- (89) Skond l-Artikolu 7(2) tar-Regolament bażiku, l-ammont tas-sussidju ġie allokat fuq il-fatturat totali ġġenerat ta’ l-esportazzjoni bhala denominatur xieraq, minhabba li s-sussidju huwa kontingenti fuq il-prestazzjoni ta’ l-esportazzjoni u ma ngħatax b’referenza għall-kwantitajiet manifatturati, prodotti, esportati jew trasportati.

(90) Kumpannija waħda bbenefikat minn din l-iskema matul ir-RIP u kisbet sussidji ta' 20,9 %.

III. SKEMI REĠJONALI

1. L-ISKEMA TA' INĊENTIVI DWAR IT-TAXXA FUQ IL-BEJGH TA' GUJARAT (GSTIS) U L-ISKEMA TA' L-EŻENZJONI MID-DAZJU FUQ L-ELETTRIKU TA' GUJARAT (GEDES)

(91) Instab li ebda wiehed mill-produtturi esportaturi li kkooperaw ma kiseb benefiċċji ta' kumpens taht *l-Iskema ta' Inċentivi dwar it-Taxxa fuq il-Bejgh ta' Gujarat (GSTIS) jew l-Iskema ta' l-Eżenzjoni mid-Dazju fuq l-Elettriku ta' Gujarat (GEDES)*. Ghalhekk instab li ma kienx mehtieg li din l-iskema tiġi analizzata aktar fl-ambitu ta' din l-investigazzjoni.

2. SKEMI TA' INĊENTIVI TA' BENGAL TAL-PUNENT — WEST BENGAL INCENTIVE SCHEMES (WBIS)

(92) Id-deskrizzjoni dettaljata tal-WBIS hija stabbilita fin-notifika Nru 588-CI/H tad-Dipartiment tal-Kummerċ u l-Industriji tal-Gvern ta' Bengal tal-Punent (GOWB) tat-22 ta' Ġunju 1999 (WBIS 1999) li kienet sostitwita l-ahhar bin-notifika Nru 134-CI/O/Incentive/17/03/I ta' l-24 ta' Marzu 2004 (WBIS 2004). L-iskema tat numru ta' benefiċċji lir-riċevitur bhal nghidu ahna hlas deferit tat-taxxa fuq il-bejgh, sussidju għall-istallazzjoni ta' prodotti kapitali, u sussidji għall-iżvilupp. L-investigazzjoni stabbiliet li kumpannija waħda kienet ibbenefikat minn dawn l-iskemi fil-passat. Madankollu, l-impatt ta' dawn il-benefiċċji matul ir-RIP kien negliġibbli. Għal din ir-raġuni nstab li ma kienx mehtieg li jiġu analizzati aktar dawn l-iskemi fl-ambitu ta' din l-investigazzjoni.

3. PAKKETT TA' SKEMI TA' INĊENTIVI ("PSI — PACKAGE SCHEME OF INCENTIVES") TAL-GVERN TA' MAHARASHTRA ("GOM")

(a) *Bazi legali*

(93) Sabiex jinkoraġġixxi t-tixrid ta' l-industriji fil-Maharashtra lejn iż-żoni anqas żviluppatti ta' l-Istat, il-GOI ilu jagħti inċentivi lil unitajiet ta' espansjoni ġdida stabbiliti f'reġjuni li qegħdin jiżviluppaw ta' l-Istat, mill-1964. L-iskema ġiet emendata bosta drabi mill-introduzzjoni tagħha u l-*"iSkema ta' l-2001"* kienet operattiva mill-1 ta' April 2001 sal-31 ta' Marzu 2006 u wara ġiet estiża għal sena sal-31 ta' Marzu 2007. Il-PSI tal-GOM huwa kompost minn diversi sottoskemi li l-ewlenin fosthom huma: (i) il-hlas lura tax-taxxa octroi/taxxa tad-dhul, (ii) l-eżenzjoni mid-dazju fuq l-elettriku u (iii) l-eżenzjoni minn taxxi lokali fuq il-bejgh li skadew fl-24.10.2004.

L-investigazzjoni żvelat li l-unika sottoskema użata minn wiehed mill-produtturi esportaturi li kkollaboraw kienet l-eżenzjoni mit-taxxi lokali fuq il-bejgh.

(b) *Eligibbiltà*

(94) Sabiex ikunu eligibbli, il-kumpanniji jridu bhala regola jin-vestu f'żoni anqas żviluppatti, jew billi jwaqqfu stabbiliment industrijali ġdid jew billi jagħmlu investment kapitali ta' skala kbira fl-espansjoni jew fid-diversifikazzjoni ta' stabbiliment industrijali eżistenti. Dawn iż-żoni huma klas-sifikati f'kategoriji differenti skond l-iżvilupp ekonomiku tagħhom (eż. żoni anqas żviluppatti, żoni hafna anqas żviluppatti u żoni l-anqas żviluppatti). Il-kriterju prinċipali biex jiġi stabbilit l-ammont ta' l-inċentivi huwa ż-żona li fiha qieghda jew se tkun qieghda l-intrapriża u d-daqs ta' l-investment.

(ċ) *Implimentazzjoni Prattika*

(95) Taht l-iskema ta' l-eżenzjoni mit-taxxi fuq il-bejgh lokali li skadiet f'Ottubru 2004, l-unitajiet magħżula ma kinux mehtieġa li jiġbru taxxi tal-bejgh fuq l-operazzjonijiet tal-bejgh tagħhom. Bl-istess mod, l-unitajiet magħżula kienu eżentati mill-hlas tat-taxxa tal-bejgh lokali fuq ix-xiri tagħhom ta' prodotti minghand fornitur li huwa stess ikun eligibbli għall-iskema. Filwaqt li l-eżenzjoni fir-rigward ta' operazzjonijiet tal-bejgh ma tagħti ebda benefiċċju lill-unità tal-bejgh magħżula, l-eżenzjoni fir-rigward ta' operazzjonijiet tax-xiri, madankollu, tagħti benefiċċju lill-unità tax-xiri magħżula. L-investigazzjoni stabbiliet li l-kumpannija konċernata gawdiet minn eżenzjoni mit-taxxa tal-bejgh sa l-24 ta' Ottubru 2006.

(d) *Konkluzjoni*

(96) Il-PSI tal-GOM tipprovdi sussidji fit-tifsira ta' l-Artikolu 2(1)(a)(ii) u l-Artikolu 2(2) tar-Regolament bażiku. Is-sottoskema eżaminata tikkostitwixxi kontribut finanzjarju mill-GOM, billi din il-konċessjoni tnaqqas id-dhul tal-GOM li kieku ried jithallas. Barra minn hekk, din l-eżenzjoni/rimborż tagħti benefiċċju lill-kumpannija billi tejjeb il-likwidità tal-kumpannija.

(97) Is-sottoskema hija disponibbli biss għal kumpanniji li jkun investew f'ċerti żoni ġeografici magħżula fi hdan il-ġurisdizzjoni ta' l-Istat ta' Maharashtra. Hija mhix disponibbli għal kumpanniji li jinsabu barra minn dawn iż-żoni. Il-livell ta' benefiċċju huwa differenti skond iż-żona konċernata. L-iskema hija speċifika skond l-Artikolu 3(2)(a) u l-Artikolu 3(3) tar-Regolament bażiku u għalhekk hija kumpensatorja.

(e) **Kalkolu ta' l-ammont ta' sussidju**

(98) Fir-rigward ta' l-eżenzjoni mit-taxxa tal-bejgħ, l-ammont tas-sussidju għe kkalkulat fuq il-bażi ta' l-ammont tat-taxxa fuq il-bejgħ normalment dovuta matul ir-RIP iżda li baq-ghet mhux imhallsa taht l-iskema. Billi l-iskema ta' l-eżenzjoni mit-taxxa tal-bejgħ skadiet fl-24.10.2004, għe kkunsidrat biss il-bejgħ mhux imhallas matul il-perijodu 1.10.2004-24.10.2004 billi dan il-perijodu biss kien jaqa' fir-RIP. Skond l-Artikolu 7(2) tar-Regolament bażiku, l-ammont tas-sussidju (numeratur) imbagħad għe allokat fuq il-fatturat totali tal-kumpannija matul ir-RIP bhala d-denominatur xieraq, minhabba li s-sussidju mhux kontingenti fuq l-esportazzjoni u ma ngħatax b'referenza għall-kwantitajiet manifatturati, prodotti, esportati jew trasportati. Matul ir-RIP kumpannija wahda bbenefikat mis-sottoskema; madankollu l-ammont tas-sussidju miksub kien anqas minn 9,1 %, jiġifieri neglignibbli.

IV. L-AMMONT TAS-SUSSIDJI KUMPENSATORJI

(99) L-ammont tas-sussidji kumpensatorji skond id-dispożizzjonijiet tar-Regolament bażiku, espress *ad valorem*, għall-produtturi esportaturi investigati jvarja bejn 2,7 % u 20,9 %.

(100) Għalkemm kien hemm livell għoli ta' kooperazzjoni f'termini tal-proporzjon ta' esportazzjonijiet lejn il-Komunità, ta' min jinnota li diversi produtturi esportaturi ma kkooperawx fil-proċediment, fosthom il-produttur esportatur bl-oghla margni ta' sussidju fl-investigazzjoni oriġinali. Il-kapaċità u l-produzzjoni tal-produtturi li ma kkollaborawx fl-Indja hija sinifikanti u huwa wkoll probabbli li dawn il-produtturi esportaturi se jkomplu jiehdu vantaġġ mill-benefiċċji taht l-iskemi ta' sussidju investigati mill-anqas bl-istess rata bhala dik stabbilita fl-investigazzjoni oriġinali.

SKEMA	DEPBS	ITES	EPGS	EOU	ALS	ECS	GSTIS	GEDES	WBIS	PSI	Total
KUMPANNIJA	%	%	%	%	%	%	%	%	%	%	%
Senpet (Former Elque)	xejn	xejn	xejn	2,7	xejn	xejn	xejn	xejn	xejn	xejn	2,7
Futura	xejn	xejn	xejn	6,2	xejn	0,1	xejn	xejn	xejn	xejn	6,3
Pearl	xejn	xejn	0,3	Xejn	20,6	xejn	xejn	xejn	xejn	neg	20,9

V. KONKLUŻJONIJET

(101) Skond l-Artikolu 18(2) tar-Regolament bażiku, għe eżaminat jekk it-tmiem tal-mizuri fis-seħħ ikunx probabbli li jwassal għal kontinwazzjoni jew ripetizzjoni tas-sussidju.

(102) Kif stabbilit taht il-premessi (21) sa (100) hawn fuq, għe stabbilit li matul ir-RIP, l-esportaturi Indjani tal-prodott konċernat komplew jibbenefikaw minn sussidju kumpensatorju mill-awtoritajiet Indjani. Fil-fatt, il-margni ta' sussidju misjuba matul ir-reviżjoni kienu oghla minn daww stabbiliti matul l-investigazzjoni oriġinali, hliel għal produttur esportatur wiehed. L-iskemi ta' sussidju kkonċernati jagħtu vantaġġi rikorrenti u ma hemm ebda indikazzjoni li dawn il-programmi se jispicċaw fil-futur prevedibbli. Fin-nuqqas ta' informazzjoni dwar kif l-emenda għas-sistema ta' verifika ta' l-ALS se tiġi implimentata fil-prattika, ma jistgħu jingibdu ebda konklużjonijiet dwar l-effett possibbli ta' dawn il-bidliet. Taht dawn il-kundizzjonijiet, l-esportaturi tal-prodott in kwistjoni se jkomplu jirċievu sussidji kumpensatorji. Kull esportatur huwa eliġibbli għal bosta mill-programmi ta' sussidju. F'dawn iċ-ċirkustanzi, kien ikkunsidrat raġonevoli wiehed jikkonkludi li s-sussidju huwa probabbli li jkompli fil-gejjieni.

(103) Peress li għe muri li s-sussidju ssokta fiż-żmien tar-reviżjoni u huwa probabbli li jkompli fil-gejjieni, il-kwistjoni tal-probabbiltà ta' ripetizzjoni tas-sussidju hija irrilevanti.

D. DEFINIZZJONI TA' L-INDUSTRIJA TAL-KOMUNITÀ

1. PRODUZZJONI KOMUNITARJA

(104) Il-PET huwa prodott fil-Komunità mill-kumpanniji li ġejjin:

Tnax-il produttur li talbu r-reviżjoni ta' skadenza, appoġġjawhom u kkooperaw fl-investigazzjoni (ara l-premessa).

Żewġ produtturi li talbu r-reviżjoni ta' skadenza iżda ma kkollaborawx fl-investigazzjoni attwali;

Sussidjarju wiehed ta' produttur Korean ibbażat fil-Komunità li kkollabora fl-investigazzjoni u appoġġja t-talba;

- (105) Il-PET magħmul minn dawn il-kumpanniji kollha jikkostitwixxi l-produzzjoni Komunitarja totali fit-tifsira ta' l-Artikolu 9(1) tar-Regolament bażiku.

2. L-INDUSTRIJA TAL-KOMUNITÀ

- (106) Il-Kummissjoni eżaminat jekk il-produtturi kollaboraturi Komunitarji li talbu jew appoġġjaw it-talba għar-reviżjonijiet ta' skadenza kinux jirrappreżentaw proporzjon prinċipali tal-produzzjoni Komunitarja totali ta' PET. Dawk il-produtturi Komunitarji kienu jammontaw għal 88 % tal-produzzjoni Komunitarja totali ta' PET. Dawk il-produtturi Komunitarji li ma kkollaborawx b'mod shih kienu esklużi mid-definizzjoni ta' l-industrija tal-Komunità. Il-Kummissjoni għalhekk ikkunsidrat li t-tnax-il produttur Komunitarju li kkooperaw b'mod shih jirrappreżentaw l-industrija tal-Komunità fis-sens ta' l-Artikoli 9(1) u 10(8) tar-Regolament bażiku. Fl-investigazzjonijiet oriġinali, l-industrija tal-Komunità rrappreżentat aktar minn 85 % tal-produzzjoni totali ta' PET fil-Komunità f'dak iż-żmien.

- (107) It-tnax-il produttur Komunitarju li ġejjin jikkostitwixxu l-industrija tal-Komunità.

Voridian BV (L-Olanda)

M & G Polimeri Italia Spa (L-Italja)

Equipolymers Srl (L-Italja)

La Seda de Barcelona SA (Spanja)

Novapet SA (Spanja),

Selenis Industria de Polímeros SA (Il-Portugall),

Aussapol Spa (L-Italja)

Advansa Ltd (Ir-Renju Unit)

Wellman BV (L-Olanda),

Elana Wse, sussidjarju ta' Boryszew (Il-Polonja)

V.P.I. SA (Il-Greċja)

SK Eurochem Sp.Z. o.o. (Il-Polonja)

E. IS-SITWAZZJONI FIS-SUQ TAL-KOMUNITÀ

1. IL-KONSUM FIS-SUQ TAL-KOMUNITÀ

- (108) Il-konsum tal-Komunità ġie stabbilit fuq il-bażi tal-volumi tal-bejgħ ta' l-industrija tal-Komunità, ta' l-istimi tal-bejgħ tal-produtturi Komunitarji l-oħra fis-suq tal-Komunità bbażati fuq l-informazzjoni pprovduta fl-istadju ta' l-ilment, u *data* tal-Eurostat dwar l-importazzjonijiet kollha fil-Komunità minn pajjiżi terzi.

- (109) Bejn l-2002 u r-RIP, il-konsum Komunitarju tal-prodott konċernat fil-Komunità żdied kontinwament biex lahaq total ta' 2 400 000 tonnellata fir-RIP. Iż-żieda globali matul dan il-perijodu kienet ta' 18 %. Din iż-żieda kienet parzjalment dovuta għal applikazzjonijiet godda (fliexken tal-birra u ta' l-inbid, fost l-oħrajn) u parzjalment minhabba ż-żieda fil-konsum fil-pajjiżi tas-shubija.

Tabella 1

	2002	2003	2004	RIP
Il-konsum tal-Komunità (tonnellati)	2 041 836	2 213 157	2 226 751	2 407 387
Indiċi	100	108	109	118

2. IMPORTAZZJONIJET MILL-INDJA

2.1 IL-VOLUM, IS-SEHEM TAS-SUQ U L-PREZZIJET TA' L-IMPORTAZZJONIJET

- (110) Bejn l-2002 u r-RIP, l-importazzjonijiet totali mill-Indja żdiedu bi 13 %. Filwaqt li l-importazzjonijiet naqsu bi 17 % mill-2002 sa l-2003, huma żdiedu b'100 punt percentwali fl-2004 u reġġu naqsu matul ir-RIP għal madwar 6 800 tonnellata, jiġifieri b'madwar 70 punt percentwali. Il-prezzijiet ta' l-importazzjoni żdiedu b'5 punti percentwali fl-2003 u bi 3 u 7 punti percentwali oħra rispettivament fl-2004 u matul ir-RIP. Din ix-xejra tal-prezzijiet tirrifletti biss parzjalment iż-żieda qawwija fil-prezzijiet tal-materja prima. Is-sehem tas-suq ta' l-importazzjonijiet Indjani baqa' relattivament żgħir matul il-perijodu kollu ikkunsidrat, jiġifieri 0,3 % fl-2002, 0,2 % fl-2003, 0,5 % fl-2004 u 0,3 % fir-RIP.

Tabella 2

	2002	2003	2004	RIP
L-Indja				
Volum (tunnellati)	6 046	4 999	11 079	6 831
Indiċi	100	83	183	113
Prezz (EUR għal kull tunnellata)	883	930	955	1 018
Indiċi	100	105	108	115
Sehem tas-suq	0,3 %	0,2 %	0,5 %	0,3 %

3. IMPORTAZZJONIJIET MINN PAJJIŻI OĦRA

- (111) Il-volum ta' l-importazzjonijiet minn pajjiżi terzi oħra żdied b'25 punt perċentwali matul il-perijodu kkunsidrat. L-akbar żieda kienet osservata fl-2003, meta l-importazzjonijiet żdiedu b'41 punt perċentwali. Wara l-impożizzjoni ta' miżuri *anti-dumping* fuq esportazzjonijiet Ċiniżi fl-2004, l-importazzjonijiet naqsu b'14-il punt perċentwali fl-2004 u b'żewġ punti perċentwali oħra fir-RIP. L-ishma tas-suq segwew xejra simili biex għaddew minn 15,9 % fl-2004 għal 20,6 % fl-2003, għal 18,5 % fl-2004 u għal 16,9 % matul ir-RIP. Iż-żieda fis-sehem tas-suq ta' l-importazzjonijiet kienet aktar baxxa miż-żieda ta' l-importazzjonijiet f'termini assoluti, minhabba l-konsum aktar qawwi. Bħala medja, il-prezzijiet ta' l-importazzjoni kienu kostantement aktar baxxi mill-prezzijiet ta' l-UE bejn l-2002 u l-2004. Kien biss matul ir-RIP li dawn kienu daqsxejn 'il fuq mill-prezzijiet ta' l-industrija tal-Komunità.

Tabella 3

	2002	2003	2004	RIP
Volum (tunnellati)	324 749	456 499	411 020	406 562
Indiċi	100	141	127	125
Prezz medju (EURpert)	869	821	907	1 061
Indiċi	100	94	104	122
Sehem tas-suq	15,9 %	20,6 %	18,5 %	16,9 %
Esportaturi prinċipali				
Il-Korea	113 685	129 188	139 296	127 734
Il-Pakistan	28 558	83 208	55 125	73 426
Iċ-Ċina	47 875	131 343	49 678	72 814
L-USA	20 570	16 105	49 763	50 393
It-Tajwan	42 136	36 986	16 796	29 382

F. IS-SITWAZZJONI EKONOMIKA TA' L-INDUSTRIJA TAL-KOMUNITÀ

1. KUMMENTI PRELIMINARI

- (112) Fil-bidu ta' l-evalwazzjoni, kien previst teħid ta' kampjuni tal-produtturi Komunitarji iżda minhabba li n-numru tagħhom ma kienx eċċessiv, kien deċiż li jiġu inklużi kollha kemm huma u l-fatturi tad-dannu ġew evalwati fuq il-bażi ta' l-informazzjoni miġbura fil-livell ta' l-industrija Komunitarja kollha kemm hi.

- (113) Skond l-Artikolu 8(5) tar-Regolament bażiku, il-Kummissjoni eżaminat il-fatturi u l-indicijiet ekonomiċi rilevanti kollha li kellhom influwenza fuq il-qagħda ta' l-industrija tal-Komunità.

2. ANALIŻI TA' L-INDIKATURI EKONOMIĊI

2.1. PRODUZZJONI

- (114) Il-produzzjoni ta' l-industrija tal-Komunità żdiedet b'20 % bejn l-2002 u r-RIP, jiġifieri minn livell ta' 1 465 000 tunnellata fl-2002 għal 1 760 000 tunnellata fir-RIP. Iż-żieda annwali kienet ta' 4,8 % fl-2003 u 4,6 % fl-2004. Żieda oħra sehhet fir-RIP, meta l-produzzjoni żdiedet b'150 000 tunnellata, jiġifieri b'10,8 B. Dan kien dovut għall-proċess ta' ristrutturazzjoni mwettaq mill-industrija bil-għan li tikkontrolla aħjar l-ispejjeż tal-produzzjoni u b'hekk tiegħu vantaġġ mill-konsum dejjem akbar fis-suq tal-Komunità li, kif ingħad fuq, żdied bi 19 % bejn l-2002 u r-RIP (minn 2 miljun tunnellata fl-2002 għal 2,4 miljun tunnellata fir-RIP).

Tabella 4

	2002	2003	2004	RIP
Produzzjoni (tunnellati)	1 464 522	1 534 480	1 602 086	1 760 828
Indiċi	100	105	109	120

2.2. IL-KAPAĊITÀ U L-UŻU TAL-KAPAĊITÀ

- (115) Il-kapaċità tal-produzzjoni żdiedet bi 22 % bejn l-2002 u r-RIP, jiġifieri minn livell ta' 1 760 000 tunnellata fl-2002 għal 2 156 000 tunnellata fir-RIP. Din iż-żieda sehhet prinċipalment fir-RIP, meta l-kapaċità tal-produzzjoni, imqabbla mas-sena 2004, żdiedet bi 300 000 tunnellata, jiġifieri 16,7 %. Din iż-żieda sinifikanti fil-kapaċità tal-produzzjoni kienet parallela maż-żieda fil-produzzjoni fuq l-istess perijodu (ara l-premessa 114)). Iż-żieda fil-kapaċità tal-produzzjoni rriżultat minn investimenti addizzjonali f'linji tal-produzzjoni mfassla biex jiehdu vantaġġ mis-suq li qiegħed jikber. L-użu tal-kapaċità żdied b'4 punti perċentwali fl-2003, baqa' f'dan il-livell fl-2004 u mbagħad naqas fir-RIP b'5 punti perċentwali għal-livell ta' 82 %. It-tnaqqis bejn l-2004 u r-RIP irriżulta mit-tnaqqis sinifikanti fil-kapaċità tal-produzzjoni f'dak il-perijodu. Konsegwentement, volum oġġla ta' produzzjoni fir-RIP, meta mqabbel ma' l-2004, habat ma' rata aktar baxxa ta' użu tal-kapaċità.

Tabella 5

	2002	2003	2004	RIP
Kapaċità ta' produzzjoni (tunnellati)	1 760 332	1 762 378	1 848 315	2 156 294
Indiċi	100	100	105	122
Użu tal-kapaċità	83 %	87 %	87 %	82 %
Indiċi	100	105	104	98

2.3. BEJGH U SEHEM TAS-SUQ

- (116) Il-volum mibjugħ mill-industrija tal-Komunità fis-suq tal-Komunità żdied b'21 % bejn l-2002 u r-RIP. Tkabbir ta' 2 % fl-2003 kien segwit minn żieda kemm fl-2004 kif ukoll fir-RIP, ta' 8 u 11-il punt perċentwali rispettivament. Minkejja ż-żieda fil-bejgħ minhabba l-konsum akbar, is-sehem tas-suq ta' l-industrija Komunitarja naqas b'4 punti perċentwali fl-2003 u mbagħad tela' gradwalment b'5 punti perċentwali fl-2004 u 1 punt perċentwali fir-RIP.

Tabella 6

	2002	2003	2004	RIP
Bejgħ fil-KE (tunnellati)	1 306 768	1 333 976	1 438 883	1 586 902
Indiċi	100	102	110	121
Sehem tas-suq	64 %	60 %	65 %	66 %

2.4. TKABBIR

- (117) B'mod ġenerali, għandu jiġi nnutat li s-sehem tas-suq ta' l-industrija tal-Komunità żdied b'2 % fil-perijodu kkunsidrat, li juri li t-tkabbir tagħha baqa' lura meta mqabbel mat-tkabbir fil-konsum tas-suq globali.

2.5. IMPJIEGI

- (118) Il-livell ta' impjieg ta' l-industrija tal-Komunità żdied bi 18 % fil-perijodu kkunsidrat. Iz-żieda prinċipali sehhet fl-2003 (11-il punt perċentwali) u fl-2004 (6 punti perċentwali oħra). Għalkemm din ix-xejra 'l fuq kompliet fir-RIP, iż-żieda ammontat biss għal 2 punti perċentwali. Din iż-żieda ta' 18 % matul il-perijodu shiħ hija marbuta mal-livell tal-produzzjoni li żdied b'20 %.

Tabella 7

	2002	2003	2004	RIP
Impjegati	1 010	1 124	1 170	1 190
Indiċi	100	111	116	118

2.6. PRODUTTIVITA'

- (119) Il-produttività ta' l-industrija Komunitarja, imkejla bħala l-produzzjoni f'tunnellati għal kull persuna impjegata fis-sena, rat żieda globali matul il-perijodu kkunsidrat. Wara li fil-bidu naqset b'6 % fl-2003 meta mqabbla mas-sena 2002 u baqgħet f'dan il-livell fl-2004, meta l-produttività fir-RIP żdiedet b'mod sinifikanti għal aktar minn 8 % meta mqabbla ma' l-2004, perijodu meta l-produzzjoni żdiedet b'mod sinifikanti.

Tabella 8

	2002	2003	2004	RIP
Produttività(t/impjegat)	1 450	1 365	1 369	1 480
Indiċi	100	94	94	102

2.7. PAGI

- (120) Għandu jiġi nnutat li l-produzzjoni taċ-ċippijiet tal-PET hija industrija li tuża kapital kbir u li għalhekk l-ispejjeż tax-xogħol għandhom impatt limitat fuq il-prezz globali tal-prodott. Matul il-perijodu, il-pagi żdiedu bi 12 %, meta mqabbel ma' żieda ta' 20 % fil-prezz globali tal-produzzjoni. Indikatur iehor sinifikanti huwa l-prezz tal-pagi għal kull tunnellata prodotta. Matul il-perijodu, dan il-prezz naqas b'6 %.

Tabella 9

	2002	2003	2004	RIP
Pagi (miljun Euro)	62,3	63,0	66,3	69,5
Indiċi	100	101	106	112
Pagi għal kull tunnellata prodotta(€)	44,4	42,9	43,6	41,9
Indiċi	100	96	98	94

2.8. IL-PREZZIJJET TAL-BEJGH U FATTURI LI JAFFETTWAW IL-PREZZIJJET TAL-KOMUNITÀ

- (121) Il-prezzijiet tal-bejgh għal kull biċċa żdiedu minn 924 EUR/tunnellata fl-2002 għal 1 058 EUR/tunnellata fir-RIP. B'mod ġenerali, din it-tendenza kienet tiela' (bi 15 % fil-perijodu shih). Din iż-żieda hija f'parti kbira konsegwenza taż-żieda fil-prezz tal-materji primi, li hija dovuta għaž-żieda fil-prezz taż-żejt. Għalkemm l-industrija Komunitarja kellha prezzijiet oghla hija ma kinetx f'pożizzjoni li tgħaddi ż-żieda lis-setturi *downstream* u tirrifletti b'mod shih iż-żieda fil-prezzijiet tal-materji primi fil-prezzijiet tal-bejgh tagħha. Dan kien dovut prinċipalment għall-fatt li ż-żieda fil-prezz tal-materji primi kienet oghla miż-żieda fil-prezzijiet tal-PET. Bil-għan li żżomm is-sehem tagħha tas-suq, l-industrija Komunitarja setgħet iżżid biss moderatament il-prezzijiet tagħha u għalhekk esperjenzat trażżin tal-prezzijiet.

Tabella 10

	2002	2003	2004	RIP
Prezz medju peżat (EUR/tunnellata)	924	902	1 006	1 058
Indiċi	100	98	109	115

2.9. IL-PREZZ TAL-PRODUZZJONI TAL-MATERJI PRIMI PRINĊIPALI

- (122) Meta wiehed jiftakar li huma meħtieġa madwar 850 kg ta' acidu tereftaliku ppurifikat (PTA) u 350 kg ta' mono ethylene glycol (MEG) (il-materji primi prinċipali) biex tiġi prodotta tunnellata ta' PET, il-prezzijiet tal-materji primi (PTA u MEG) żdiedu b'mod sinifikanti b'67 % u b'31 % rispettivament bejn l-2002 u r-RIP biex laħqu livell ta' 770 EUR/tunnellata (PTA) u 721 EUR/tunnellata (MEG) (medja tar-RIP). Għalkemm ġie nnotat tnaqqis żgħir fil-prezzijiet tal-PTA fit-tielet kwart ta' l-2005 meta l-prezzijiet niżlu għal-livell ta' 700 EUR/tunnellata, u kien osservat prezz sostanzjalment stabbli għall-MEG, irid jiġi nnotat li l-materji primi jiġu mixtrija bil-quddiem fuq il-bażi ta' kuntratti fit-tul. Konsegwentement, għall-perijodu kkunsidrat, minkejja t-tnaqqis żgħir fil-prezzijiet tal-PTA fit-tmiem tar-RIP, l-industrija tal-Komunità xorta ġgorr il-konsegwenzi tal-prezzijiet miżjudi b'mod sostanzjali. Barra minn hekk, minhabba s-sitwazzjoni fis-suq dinji taż-żejt, il-prezzijiet tal-materji primi għall-produzzjoni tal-PET huma suxxettibbli għal bidliet mhux prevedibbli iżda huma probabbli li jibqgħu flivell għoli. Dawn il-fatturi kollha jikkontribwixxu għal livell miżjud ta' vulnerabilità tal-produtturi Komunitarji ta' PET. Ta' min jinnota, madankollu, li l-materja prima prinċipali huma prodotti kummerċjati fuq livell globali, u għalhekk għandhom ukoll jaffettwaw lill-produtturi esportaturi Indjani bl-istess mod.

Tabella 11

	2002	2003	2004	RIP
— PTA	460	566	718	770
Indiċi	100	123	156	167
— MEG	551	550	650	721
Indiċi	100	100	118	131

- (123) B'paragun, il-prezz medju ta' kull biċċa għal kull tunnellata ta' ċippijiet ta' PET prodotta mill-industrija tal-Komunità kien dan li ġej:

Tabella 12

	2002	2003	2004	RIP
Prezz medju peżat (EUR/tunnellata)	899	918	1 013	1 092
Indiċi	100	102	113	121

- (124) Matul il-perijodu kkunsidrat, kif indikat fit-tabelli 11 u 12, il-materji primi prinċipali żdiedu b'mod kontinwu (PTA b'67 %, MEG b'31 %), filwaqt li l-prezz globali tal-produzzjoni żdied biss b'21 %. Madankollu, kif muri fit-tabella 10, il-prezzijiet żdiedu biss bi 15 % minhabba l-fatt li l-industrija tal-Komunità ma kinitx f'pożizzjoni li tgħaddi ż-żieda lis-settur *downstream* u tirrifletti b'mod shiħ iż-żieda fil-prezz tal-materji primi fil-prezzijiet tal-bejgħ tagħha.

2.10. HAŻNIET

- (125) L-evoluzzjoni tal-ħażniet fuq il-perijodu kollu kkunsidrat, jiġifieri bejn l-2002 u r-RIP hija 'l isfel b'10 %. Madankollu, l-istess bhal fl-investigazzjonijiet oriġinali, il-ħażniet m'għandhomx jitqiesu bhala indikatur siewi fir-rigward tal-PET prodott mill-industrija tal-Komunità, minhabba n-natura staġjonali tas-suq tal-PET matul is-sena. Meta mqabbla mal-produzzjoni, il-ħażniet jirrappreżentaw madwar 5/6 % ta' l-output.

Tabella 13

	2002	2003	2004	RIP
Hażniet (tunnellati)	101 554	110 695	90 422	91 123
Indiċi	100	109	89	90

2.11. QLIGH, REDDITU FUQ L-INVESTIMENTI U LIKWIDITÀ

- (126) Il-qligh fuq il-bejgħ jirrappreżenta l-profitt iġġenerat mill-bejgħ tal-prodott konċernat fil-Komunità. Ir-redditu fuq l-assi totali u l-likwidità setgħu jitkejlu biss fil-livell ta' l-aktar grupp dejjaq ta' prodotti li kien jinkludi l-prodott simili, skond l-Artikolu 8(8) tar-Regolament bażiku. Barra minn hekk, ir-redditu fuq l-investimenti ġie kkalkulat fuq il-bażi tar-redditu fuq l-assi totali, billi r-redditu fuq l-assi totali huwa meqjus aktar rilevanti għall-analiżi tat-tendenza.

Tabella 14

	2002	2003	2004	RIP
Margni ta' profitt qabel it-taxxa fuq il-bejgħ fil-Komunità	2,7 %	- 1,8 %	- 0,7 %	- 3,2 %
Redditi fuq l-assi totali	2,0 %	- 1,4 %	- 0,6 %	- 2,4 %
Likwidità (% tal-bejgħ totali)	18,1 %	5,5 %	10,1 %	- 2,6 %

- (127) B'referenza għat-trażżin tal-prezzijiet li beda fl-2002 u habat ma' zieda qawwija fl-importazzjonijiet li huma oġġett ta' *dumping* mill-PRĊ, mit-Tajwan, mill-Malasja, mill-Korea u mill-Awstralja (sa l-2004), u fl-importazzjonijiet sussidjati mill-Indja, is-sitwazzjoni finanzjarja ta' l-industrija tal-Komunità ddeterjorat u nbidlet f'telf fl-2003. Wara rkupru żgħir fl-2004 minhabba l-miżuri *anti-dumping* imposti fuq il-PRĊ u l-Awstralja, it-telf żdied għal - 3,2 % fir-RIP. Għalhekk huwa nnotat li hemm xejra ċara 'l isfel.
- (128) Ix-xejriet għar-redditu fuq l-assi totali u għal-likwidità żviluppaw b'mod simili, jiġifieri wrew qagħda relattivament tajba fl-2002, deterjorament qawwi fl-2003, irkupru żgħir fl-2004 u deterjorament ieħor fir-RIP.

2.12. INVESTIMENTI U KAPAĊITÀ TA' TKABBIR TAL-KAPITAL

Tabella 15

	2002	2003	2004	RIP
Investimenti ('000 EUR)	31 779	42 302	63 986	50 397
Indiċi	100	133	201	159

- (129) L-investimenti kienu biċċa ddedikati għal zieda tal-kapaċità u biċċa għat-titjib tal-proċess tal-produzzjoni. Il-parti l-kbira tan-nefqa saret fl-2004 u matul ir-RIP, li habat maż-zieda tal-kapaċità u mal-mira li jinżamm is-sehem tas-suq fid-dawl tal-konsum akbar. Madankollu, is-sitwazzjoni attwali ta' l-industrija Komunitarja u l-evoluzzjoni tas-swieq tal-Komunità u dinjija għall-PET ikkaratterizzati minn nuqqas ta' qligħ ma kinux inċentiv biex wiehed jagħmel investimenti eċċessivi. Għalkemm f'xi ċirkustanzi l-produtturi Komunitarji kienu kapaċi jkabbri l-kapital (b'mod partikolari minn kumpanniji relatati), in-nuqqas ta' qligħ tal-PET ma inkoraġġgħex l-investiment u f'xi każijiet id-deċiżjoni kienet posposta.

2.13. ID-DAQS TAL-MARĠNI ATTWALI TA' SUSSIDJU

- (130) Rigward l-impatt tad-daqs tal-marġni attwali tas-sussidju ta' l-importazzjonijiet Indjani fuq l-industrija tal-Komunità, fid-dawl tas-sensittività għall-prezzijiet tas-suq għal dan il-prodott, dan l-impatt ma jistax jitqies li kien negligibbli. Ta' min jinnota li dan l-indikatur huwa aktar rilevanti fil-kuntest tal-probabbiltà ta' ripetizzjoni ta' analiżi tad-dannu. Jekk il-miżuri jispiċċaw, huwa probabbli li l-importazzjonijiet sussidjati jirritornaw ftali volumi u prezzijiet li l-impatt tad-daqs tal-marġni ta' sussidju jkun wiehed sinifikanti.

2.14. IRKUPRU MILL-EFFETTI TA' SUSSIDJU PREĊEDENTI

- (131) Filwaqt li l-indikaturi eżaminati hawn fuq juru ċertu titjib f'xi indikaturi ta' l-industrija tal-Komunità, b'referenza

għall-impożizzjoni ta' miżuri kumpensatorji definittivi fl-2001, huma jipprovdu wkoll evidenza li l-industrija tal-Komunità għadha fragli u vulnerabbli.

3. KONKLUŻJONI DWAR IS-SITWAZZJONI TA' L-INDUSTRIJA TAL-KOMUNITÀ

- (132) Iż-zieda kostanti fil-konsum parzjalment minhabba applikazzjonijiet godda (fost l-oħrajn flieken tal-birra u ta' l-inbid) u parzjalment minhabba ż-zieda fil-konsum fil-pajjiżi ta' l-adeżjoni, obligat lill-industrija tal-Komunità li żżid il-kapaċità u l-produzzjoni biex ma titlifix is-sehem tas-suq. Biex isir dan, fl-2004 u matul ir-RIP sar proċess importanti ta' ristrutturazzjoni akkumpanjat minn bidla frekwenti fl-appartenenza tal-produtturi differenti. B'mod parallel, l-għadd ta' linji tal-produzzjoni ġeneralment żdied sabiex isegwi ż-zieda fil-konsum u biex fl-istess hin jinkisbu ekonomiji ta' skala. Għalhekk, xi indikaturi ekonomiċi, jiġifieri l-konsum, il-produzzjoni tal-kapaċità, il-produzzjoni, il-bejgħ fl-UE u l-impjeggi fil-fatt kellihom xejra pożittiva. Barra dan, il-prezz tal-bejgħ ukoll żdied matul il-perijodu kkunsidrat. Madankollu, daww l-isforzi kollha ta' ristrutturazzjoni deskritti hawn fuq ma setgħux jikkontrollaw l-impatt taż-zieda kostanti u massiva fil-prezzijiet tal-materja prima fil-perijodu kkunsidrat. Il-prezzijiet oghla tal-materja prima ma setgħux jiġu mgħoddija lis-settur *downstream* fil-livell li kien ikun meh-tieg sabiex jinżamm ċertu livell ta' qligħ. Dan ikkawża deterjorament serju tal-qligħ li naqas minn + 2,7 % fl-2002 għal - 3,2 % matul ir-RIP. Xejriet negattivi simili kienu osservati għar-redditu fuq l-investimenti u għal-likwidità.

(133) Dan habat mal-livell baxx tal-prezz ta' l-importazzjonijiet mill-pajjiż konċernat li kkontribwixxa b'mod ċar għall-pressjoni 'l isfel fuq il-prezz ta' l-industrija tal-Komunità. Madankollu, minhabba l-volumi żgħar ta' l-importazzjonijiet sussidjati fil-qafas ta' din ir-reviżjoni ta' skadenza, l-enfasi hija fuq il-probabbiltà ta' ripetizzjoni ta' l-analizi tad-dannu. Għalhekk, minkejja l-iżviluppi apparentement pożittivi fir-rigward tal-produzzjoni, tal-bejgħ u tal-prezz tal-bejgħ, is-sitwazzjoni finanzjarja ġenerali tal-Komunità iddeterjorat u dan huwa rifless fl-iżviluppi negattivi tal-qligħ (minn 2,7 % fl-2002 għal 3,2 % telf fir-RIP), tal-bejgħ esportat, tal-prezz tal-produzzjoni, tar-redditu fuq l-investimenti u tal-likwidità.

(134) Jekk wiehed iqabbel ix-xejriet ta' hawn fuq ma' dawk deskritti fir-Regolamenti li jimponu miżuri kumpensatorji proviżorji u definittivi, l-evalwazzjoni hija għal darba ohra mħallta. Fir-rigward tas-sehem tas-suq, l-industrija tal-Komunità tilfet punt perċentwali wiehed bejn l-2002 u r-RIP, filwaqt li kienet ziedet hames punti perċentwali fl-erba' snin qabel ma ġew adottati l-miżuri kumpensatorji definittivi. Mill-banda l-oħra, il-qligħ ta' l-industrija tal-Komunità matul ir-RIP huwa anqas negattiva milli qabel l-impożizzjoni tal-miżuri kumpensatorji definittivi. Konsegwentement, minkejja xi xejriet apparentement pożittivi murija mill-indikaturi tad-dannu, is-sitwazzjoni ta' l-industrija Komunitarja għadha 'l bogħod mil-livelli li wiehed jista' jistenna kieku din irkuprat kompletament mid-dannu misjub fl-investigazzjonijiet originali.

(135) Għalhekk huwa konkluż li s-sitwazzjoni ta' l-industrija tal-Komunità tgiebet daqsxejn, meta mqabbla mal-perijodu ta' qabel l-impożizzjoni tal-miżuri, iżda għadha fragli u vulnerabbli hafna. Barra dan, il-pressjoni tal-prezzijiet mill-importazzjonijiet tal-pajjiż konċernat ma ppermettietx lill-industrija tal-Komunità li tirrifletti b'mod shih iż-żieda fil-prezz tal-materja prima fil-prezzijiet tal-bejgħ tagħha.

G. PROBABBILTÀ TA' RIPETIZZJONI TAD-DANNU

IR-RELAZZJONI BEJN IL-VOLUMI TA' L-ESPORTAZZJONI U L-PREZZIJET GĦAL PAJJIŻI TERZI U L-VOLUMI TA' L-ESPORTAZZJONI U L-PREZZIJET GĦALL-KOMUNITÀ

(136) Instab li l-prezz medju ta' l-esportazzjoni ta' bejgħ Indjan għal pajjiżi li mhumiex fl-UE kien konsiderevolment aktar baxx mill-prezz medju ta' l-esportazzjoni għall-Komunità u wkoll taht il-prezzijiet fis-suq domestiku. Il-bejgħ ta' l-esportatur Indjan lejn pajjiżi mhux ta' l-UE sar fi kwantitajiet sinifikanti, u ammonta għal iżjed minn 95 % tal-bejgħ totali għall-esportazzjoni. Għalhekk, kien ikkunsidrat li, jekk il-miżuri jispiċċaw, l-esportaturi Indjani jkollhom inċentiv biex jittrasferixxu kwantitajiet sinifikanti ta' esportazzjonijiet minn pajjiżi terzi ohra għas-suq aktar

attraenti tal-Komunità, flivelli ta' prezzijiet, li, anki jekk jiżdiedu, probabbli xorta jkunu taht il-livelli attwali tal-prezzijiet ta' l-esportazzjoni lejn il-Komunità.

KAPAĊITÀ TA' PRODUZZJONI, KAPAĊITÀ MHIX UŻATA U ĦAŻNIET

(137) Kif indikat aktar fid-dettall taht il-premessa (140), il-produtturi esportaturi fl-Indja għandhom il-potenzjal li jżidu l-volumi ta' l-esportazzjoni tagħhom lejn is-suq tal-Komunità. L-Indja kellha tkabbir sinifikanti fil-kapaċità tal-produzzjoni tagħha mil-livell ta' 330 000 tunnellata fl-2003 għal 600 000 tunnellata fl-2005. Skond previżjonijiet tas-suq, hija mistennija li tiżdied b'220 000 tunnellata ohra fl-2008. Fl-2005, il-bejgħ domestiku ammonta għal 220 000 tunnellata u l-esportazzjonijiet għal 290 000 tunnellata (fosthom 6 831 tunnellata lejn l-UE). Fuq il-bażi ta' l-informazzjoni disponibbli, bħala medja, il-kapaċità żejda kurrenti għandha tammonta għal madwar 90 000 tunnellata u għandha tkun ikkunsidrata bħala sinifikanti billi tirrappreżenta madwar 4 % tal-konsum attwali tal-Komunità. Din l-istima hija kkonfermata mir-riżultati tal-produtturi Indjani li kkollaboraw, li kellhom kapaċitajiet żejda sinifikanti.

(138) Rigward il-livell tal-ħażniet, l-investigazzjoni wriet li l-livell tal-ħażniet miżmuma mill-produtturi Indjani li kkollaboraw ma kienx sinifikanti. Madankollu, għandu jiġi nnutat li l-livell tal-ħażniet mhuwiex fattur importanti billi s-suq għall-PET huwa ċikliku.

(139) Biex wiehed jikkonkludi, għalkemm l-importazzjonijiet lejn l-UE kienu baxxi, jeżisti riskju li ammont sinifikanti ta' esportazzjonijiet jiġu devjati lejn l-UE.

KONKLUŻJONIJIET

(140) Il-produtturi fil-pajjiż konċernat għalhekk għandhom il-potenzjal li jkabbri u/jew jindirizzaw mill-ġdid il-volumi ta' l-esportazzjoni tagħhom lejn is-suq tal-Komunità. L-investigazzjoni wriet li l-produtturi esportaturi li kkollaboraw bieghu l-prodott konċernat bi prezz aktar baxx mill-industrija tal-Komunità. Dawn il-prezzijiet baxxi probabbli jkomplu jiġu imposti jew saħansitra jonqsu fil-livell tal-prezzijiet aktar baxxi imposti fuq il-bqija tad-dinja, kif imsemmi fil-premessa (137), ukoll sabiex jerġa' jinkiseb il-livell ta' ishma tas-suq li kien hemm fil-perijodu qabel ma ġew imposti l-miżuri. Tali mġiba fil-prezzijiet, imsieħba mal-kapaċità ta' l-esportaturi fil-pajjiż konċernat li jwasslu kwantitajiet sinifikanti tal-prodott konċernat lejn is-suq tal-Komunità, b'kull probabbiltà jkollha l-effett li ssahħah ix-xejra tat-tnaqqis tal-prezzijiet fis-suq, b'impatt negattiv mistenni fuq is-sitwazzjoni ekonomika ta' l-industrija tal-Komunità.

(141) Kif muri fuq, is-sitwazzjoni ta' l-industrija tal-Komunità għadha vulnerabbli u fragli. Huwa probabbli li jekk l-industrija tal-Komunità tkun esposta għal volumi akbar ta' importazzjonijiet mill-pajjiż konċernat bi prezzijiet sussidjati, dan jirriżulta f'deterjorament tal-bejgħ, ta' l-ishma tas-suq u tal-prezzijiet tal-bejgħ tagħha kif ukoll fid-deterjorament konsegwenti tas-sitwazzjoni finanzjarja, għal-livelli misjuba fl-investigazzjoni oriġinali. Fuq din il-bażi, għalhekk huwa konkluż li t-tnehhija tal-miżuri probabbli tirriżulta f'deterjorament tas-sitwazzjoni diġà fragli u rikorrenza ta' stat saħansitra aktar dannuż ta' l-industrija tal-Komunità.

(142) Fuq il-bażi ta' dak li nġhad hawn fuq, huwa konkluż li l-prezzijiet ta' l-importazzjoni wisq probabbli jkunu aktar baxxi fis-suq tal-Komunità fin-nuqqas ta' miżuri kontra s-sussidji, billi l-produtturi fl-Indja jistgħu possibbilment jippruvaw iżidu l-ishma tagħhom tas-suq. Tali mġiba ta' prezzijiet, imsiehba mal-kapaċità tal-produtturi esportaturi fl-Indja li jbigħu kwantitajiet sinifikanti ta' PET fis-suq tal-Komunità, b'kull probabbiltà jkollha effett ta' rafforzament tal-pressjoni fuq il-prezzijiet, b'impatt negattiv mistenni fuq is-sitwazzjoni ta' l-industrija tal-Komunità.

H. L-INTERESS TAL-KOMUNITÀ

1. INTRODUZZJONI

(143) Skond l-Artikolu 31 tar-Regolament bażiku, ġie eżaminat jekk iż-żamma tal-miżuri kontra s-sussidji eżistenti tkunx kontra l-interess tal-Komunità kollha kemm hi. L-istabbiliment ta' l-interess tal-Komunità kien ibbażat fuq apprezzament ta' l-interessi kollha involuti. L-investigazzjoni preżenti tanalizza sitwazzjoni li fiha kienu diġà fis-sehh miżuri kontra s-sussidji u taħseb għall-evalwazzjoni ta' kwalunkwe impatt negattiv mhux dovut fuq il-partijiet konċernati minhabba l-miżuri kontra s-sussidji attwali.

(144) Fuq din il-bażi, ġie eżaminat jekk, minkejja l-konklużjonijiet dwar il-probabbiltà ta' l-kontinwazzjoni jew rikorrenza ta' sussidju dannuż, kinux jeżistu raġunijiet konvinċenti li jwasslu għall-konklużjoni li mhuwiex fl-interess tal-Komunità li jinżammu l-miżuri f'dan il-każ partikolari.

2. L-INTERESS TA' L-INDUSTRIJA TAL-KOMUNITÀ

(145) Kif spjegat fuq, hemm probabbiltà ċara ta' rikorrenza ta' sussidju dannuż kieku kellhom jitnehhew il-miżuri. Il-produtturi Komunitarji kollha għajr tnejn ikkollaboraw b'mod shih u indikaw l-appoġġ tagħhom għall-miżuri li kienu għaddejnin.

(146) It-tkomplija tal-miżuri kontra s-sussidji fuq importazzjonijiet mill-Indja għandha tkabbar il-possibbiltà għall-industrija tal-Komunità li tilhaq livell raġonevoli ta' qligħ billi huwa probabbli li fil-perijodu medju qasir, hija tkun kapaċi żżid il-kwantitajiet tal-bejgħ u b'hekk tibbenefika minn ekonomiji ta' skala u fl-istess hin huwa probabbli li tkun kapaċi żżid moderatament il-prezz tal-bejgħ tagħha u b'hekk tikseb livell sodisfaċenti ta' profit. Anki kieku l-importazzjonijiet sussidjati fir-RIP li oriġinaw fl-Indja kienu baxxi u, għalhekk, ma setgħux ikkawżaw dannu serju, huma probabbli li jaffettwaw b'mod negattiv is-sitwazzjoni ta' l-industrija tal-Komunità kieku kellhom jitnehhew il-miżuri kontra s-sussidju. Għalhekk dawn il-miżuri huma essenzjali biex jiggarrantixxu l-vijabilità tal-kummerċ taċ-ċippijiet tal-PET ta' l-industrija tal-Komunità, li ilu jiffaċċja kompetizzjoni minn importazzjonijiet sussidjati mill-Indja għal diversi snin.

3. L-INTERESS TA' L-IMPORTATORI

(147) Ftit inkisbet kooperazzjoni mill-importaturi/negożjanti, u fost dawk l-importaturi li kkollaboraw, l-ebda wiehed ma kien jixtri mill-Indja. Madankollu, l-importaturi/negożjanti li kkollaboraw setgħu jitqiesu bhala rappreżentattivi billi l-volum tal-bejgħ tagħhom kien jirrappreżenta madwar 5 % tal-konsum ta' l-UE. Huma jippreferu suq bla dazji wkoll jekk ikunu qeghdin igawdu kontinwament riżultati finanzjarji tajba.

(148) L-investigazzjoni wriet li għad hemm disponibbli sorsi alternattivi ta' provvista b'ebda miżura kontra s-sussidji jew miżura *anti-dumping*, jiġifieri mill-Messiku, il-Brazil, l-USA, it-Turkija, il-Pakistan, l-Iran u l-Gharabja Sawdita. L-importaturi/negożjanti għalhekk ikunu kapaċi jistrieħu fuq (jew jaqilbu għal) sorsi alternattivi konsiderevoli ta' provvista.

(149) Meta wiehed jikkunsidra li l-miżuri fis-sehh ma affettwawx konsiderevolment lill-importaturi, ġie konkluż li iż-żamma tal-miżuri kumpensatorji eżistenti kontra importazzjonijiet li joriġinaw fl-Indja tkompli ma jkollhiex effett negattiv sinifikanti fuq is-sitwazzjoni ta' l-importaturi fil-Komunità.

4. L-INTERESS TAL-KONVERTITURI/UTENTI

(150) Il-Kummissjoni baġtet kwestjonarji lil 47 konvertitur/utent magħrufa. Kienu biss għaxar konvertituri/utenti b'rappreżentattività globali baxxa li wiegħbu għall-kwestjonarju. Skond l-informazzjoni dwar ix-xiri mogħtija fir-risposti tagħhom għall-kwestjonarju, il-konvertituri/utenti kollaboraturi matul ir-IP jirrappreżentaw madwar 20 % tal-konsum Komunitarju totali ta' PET. Matul il-PI huma xtraw 95 % tal-PET tagħhom mingħand produtturi Komunitarji u l-bqija minn importazzjonijiet li joriġinaw f'pajjiżi oħra għajr dak soġġett għal din ir-revizjoni. Kienu pprezentati numru ta' argumenti kontra l-impożizzjoni ta' dazji.

(151) Hames konvertituri (li jibdli ċippijiet tal-PET fi *preforms* u *bottle grade* u jirrappreżentaw 10 % tal-konsum) wiegħbu għall-kwestjonarju. Il-prezz taċ-ċippijiet tal-PET jammonta għal 55 % tal-prodott finali tagħhom (l-aktar *preforms*). Gie stabbilit li huma jimportaw kwantitajiet negligibbli mill-Indja u pajjiżi terzi oħra. Madankollu huma jopponu t-tkomplija tad-dazji fejn qalu li l-miżuri jista' jkollhom l-effett li jgħollu b'mod artifiċjali l-prezzijiet fl-Ewropa.

(152) Hames utenti li jirrappreżentaw madwar 10 % tal-konsum ipprovdew informazzjoni pjuttost inkompleta. Il-livell baxx ta' kooperazzjoni mill-utenti l-kbar huwa probabbilment dovut għall-fatt li l-aħhar investigazzjoni dwar l-importazzjonijiet ta' PET mill-PRĊ, mill-Awstralja u mill-Pakistan saret biss sentejn ilu. L-ispejjeż tal-PET jammontaw għal madwar 6/7 % tal-prezz globali u għalhekk huma pjuttost limitati. Ghalkemm ma ddikjaraw l-ebda importazzjonijiet mill-Indja, l-istess bhall-konvertituri, huma jopponu l-impożizzjoni ta' dazji billi jsostnu li l-miżuri jista' jkollhom l-effett li jgħollu b'mod artifiċjali l-prezzijiet fl-Ewropa.

(153) Fid-dawl tas-sitwazzjoni finanzjarja pjuttost tajba ta' l-industrija *downstream*, kuntrarju għal dik ta' l-industrija Komunitarja, l-ebda konvertitur/utent ma ressaq l-argument li ż-żamma tad-dazji attwali tista' twassal għat-telf ta' impjiegi jew għat-trasferiment tal-faċilitajiet tal-manifattura barra l-pajjiż.

(154) Barra dan, f'termini ta' *output*, l-industrija Komunitarja adattat id-daqs tagħha biex jaqbel mal-konsum miżjud u għalhekk huwa probabbli hafna li l-kapaċità mhix uzata tista' tkopri kompletament l-ammont ta' l-importazzjonijiet.

(155) Meta wiehed iqis li għad hemm sorsi alternattivi ta' provvista bla miżuri kontra s-sussidju jew miżuri *anti-dumping*, jiġifieri l-Messiku, il-Brazil, l-USA, it-Turkija, il-Pakistan, l-Iran, l-Gharabja Sawdita, l-utenti Komunitarji se jkunu fuq kolloxx kapaċi jistrieħu fuq (jew jaqilbu għal) fornituri diversifikati tal-prodott konċernat.

(156) Rigward il-prestazzjoni ta' l-industrija ta' l-utent, l-investigazzjoni wriet li matul il-perijodu kkunsidrat, l-utenti li kkollaboraw ziedu l-fatturat tagħhom, żammu l-impjeg stabbli u pjuttost tejbu l-qligh globali tagħhom. Għalhekk instab li ma ġewx affettwati b'mod negattiv bil-miżuri kontra s-sussidju.

(157) Fuq il-bażi ta' dan ta' hawn fuq, huwa konkluż li ż-żamma tal-miżuri eżistenti kontra s-sussidji kontra

importazzjonijiet li joriginaw fl-Indja m'għandhiex ikollha impatt negattiv sinifikanti fuq is-sitwazzjoni ta' l-utenti fil-Komunità.

5. L-INTERESS TAL-FORNITURI

(158) Il-fornituri tal-materja prima (mono ethylene glycol (MEG) u aċidu tereftaliku ppurifikat (PTA), DMT u IPA, kollha prodotti petrokimiċi derivattivi tan-nafta, indikaw b'mod ċar l-appoġġ tagħhom għall-miżuri u pprovdew kooperazzjoni tajba. Huma għandhom jibbenefikaw jekk il-miżuri jinżammu billi l-industrija tal-Komunità probabbli tkun kapaċi tirkupra u hekk tippermettilhom li jtejbu l-prestazzjoni tagħhom.

6. KONKLUŻJONI DWAR L-INTERESS TAL-KOMUNITÀ

(159) Wara li kienu kkunsidrati l-fatturi kollha msemmija hawn fuq, gie konkluż li m'hemmx raġunijiet konvinċenti kontra ż-żamma tal-miżuri preżenti kontra s-sussidji kontra l-Indja.

I. MIŻURI KUMPENSATTIVI

(160) Il-partijiet kollha interessati ġew infurmata bil-fatti u l-konsiderazzjonijiet essenzjali li fuq il-bażi tagħhom kien intenzjonat li tiġi rrakkomandata ż-żamma tal-miżuri eżistenti. Huma nġhataw ukoll perijodu biex jagħmlu sottomissjonijiet suċċessivi għal dan il-kxi. Il-Gvern ta' l-Indja għamel kummenti dwar aspetti tad-dannu fejn allega li ma ntwerix li l-industrija tal-Komunità kienet sofriet dannu kontinwu u li l-perssojoni ta' l-importazzjonijiet mill-Indja ma kinetx ir-raġuni għaliex il-produtturi Ewropej ma rriflettewx iż-żieda fil-prezz tal-materji primi fil-prezz tal-bejgħ tagħhom. Ta' min jiftakar li, kif indikat fl-analizi tas-sitwazzjoni ta' l-industrija tal-Komunità, is-sitwazzjoni finanzjarja tagħha ddeterjorat u, kif spjegat fil-premessa (127), il-livell baxx ta' prezzijiet ta' l-importazzjonijiet mill-pajjiż konċernat ikkontribwixxa b'mod ċar għall-perssojoni 'l isfel fuq il-prezz ta' l-industrija tal-Komunità. Madankollu, minhabba l-volumi zġhar ta' importazzjonijiet sussidjati fil-qafas ta' din ir-reviżjoni ta' skadenza, il-probabbiltà ta' ripetizzjoni tad-dannu kellha tiġi eżaminata. F'dan ir-rigward, kif intqal fil-premessa (127), gie konkluż li fin-nuqqas ta' miżuri, volum akbar ta' importazzjonijiet mill-Indja bi prezzijiet baxxi jkollu effett negattiv fuq is-sitwazzjoni ta' l-industrija tal-Komunità. Barra dan, esportatur Indjan wiehed allega li fin-nuqqas ta' miżuri, mhux probabbli li l-Indja se tindirizza mill-ġdid il-bejgħ lejn il-Komunità. Dan l-esportatur sostna li s-swieq emergenti huma aktar attraenti mill-Komunità, li d-domanda Indjana qiegħda tikber malajr u li, għalhekk, ma hija disponibbli ebda kapaċità żejda. Madankollu għandu jitqies li, minkejja żieda tad-domanda fis-suq Indjan, l-investigazzjoni fil-livell tal-kumpanniji indikat kapaċitajiet żejda, kif ikkonfermat ukoll mill-intelligenza tas-suq. Għalhekk huwa konkluż li ebda wiehed mill-kummenti riċevuti ma kien tali li jbidel il-konkluzjonijiet kontenuti f'dan ir-regolament.

- (161) Minn dan ta' hawn fuq isegwi li, kif ipprovdut bl-Artikolu 21(2) tar-Regolament bażiku, il-miżuri kumpensatorji applikabbli għal importazzjonijiet ta' ċippijiet tal-PET li joriġinaw fl-Indja, għandhom jinżammu. Huwa mfakkar li dawn il-miżuri jikkonsistu minn dazji speċifiċi.
- (162) Ir-rati ta' dazju kumpensatorju tal-kumpanniji individwali speċifikati f'dan ir-Regolament jirriflettu s-sitwazzjoni misjuba matul ir-reviżjoni fir-rigward ta' l-esportaturi li kkollaboraw. Għalhekk, huma applikabbli biss għal importazzjonijiet tal-prodott konċernat manifatturati minn dawn il-kumpanniji u għaldaqstant mill-entitajiet legali speċifiċi msemmija. Importazzjonijiet tal-prodott konċernat manifatturati minn kwalunkwe kumpannija oħra mhux speċifikament imsemmija fil-parti operattiva ta' dan ir-Regolament b'isimha u l-indirizz tagħha, fosthom entitajiet relatati ma' dawk imsemmija b'mod speċifiku, ma jistgħux jibbenefikaw minn dawn ir-rati u għandhom ikunu soġġetti għar-rata ta' dazju applikabbli għall-"kumpanniji l-oħrajn" kollha.
- (163) Kwalunkwe rivendikazzjoni li titlob l-applikazzjoni ta' dawn ir-rati individwali ta' dazju kumpensatorju (eż. wara bidla fl-isem ta' l-entità jew wara t-twaqqif ta' entitajiet godda tal-produzzjoni jew bejgħ) għandha tiġi indirizzata lill-Kummissjoni ⁽¹⁾ flimkien mat-tagħrif kollu rilevanti, b'mod partikolari kwalunkwe bidla fl-attività tal-kumpannija marbuta mal-produzzjoni, bejgħ domestiku u għall-esportazzjoni assoċjati ma', per eżempju, dik il-bidla fl-isem jew dik il-bidla fl-entitajiet tal-produzzjoni jew tal-bejgħ. Jekk ikun xieraq, u wara konsultazzjoni mal-Kumitat Konsultattiv, ir-Regolament jiġi emendat kif mehtieg billi tiġi aġġornata l-lista tal-kumpanniji li jibbenefikaw minn rati ta' dazju individwali.
- (164) Sabiex jiġi żgurat infurzar korrett tad-dazju kumpensatorju, il-livell ta' dazju residwu m'għandux japplika biss għall-esportaturi li ma kkollaborawx iżda għandu japplika wkoll għal dawk il-kumpanniji li ma kellhomx esportazzjonijiet matul ir-RIP. Madankollu, dawn il-kumpanniji ta' l-aħħar huma mistiedna, meta jissodisfaw ir-rekwiżiti ta' l-Artikolu 20 tar-Regolament bażiku, sabiex jipprezentaw talba għal revizjoni skond dak l-Artikolu sabiex ikollhom is-sitwazzjoni tagħhom eżaminata b'mod individwali.

ADOTTA DAN IR-REGOLAMENT:

Artikolu 1

1. Dazju kumpensatorju definittiv huwa b'dan impost fuq importazzjonijiet ta' polyethylene terephthalate li għandu

viskożità ta' 78 ml/gramma jew oghla, skond l-Istandard ISO 1628-5, li jaqa' taht il-kodiċi CN 3907 60 20 u li joriġina fl-Indja.

2. Ghajr għal kif ipprovdut fl-Artikolu 2, ir-rata tad-dazju kumpensatorju applikabbli għall-prezz nett tal-fruntiera tal-Komunità, qabel id-dazju għal prodotti manifatturati mill-kumpanniji elenkati hawn taht għandha tkun kif ġej:

Pajjiż	Kumpannija	Dazju kumpensatorju (EUR/tunnellata)	Kodiċi addizzjonali TARIC
L-Indja	Reliance Industries Limited	41,3	A181
L-Indja	Pearl Engineering Polymers Ltd., Delhi,	31,3	A182
L-Indja	Senpet Ltd	22,2	A183
L-Indja	Futura Polyesters Ltd	0	A184
L-Indja	South Asian Petrochem Ltd	106,5	A585
L-Indja	Il-kumpanniji l-oħrajn kollha	41,3	A999

3. F'kazijiet fejn il-prodotti tkun saritilhom il-ħsara qabel ma jidhlu fiċ-ċirkolazzjoni libera u, għalhekk, il-prezz attwalment imħallas jew li jrid jithallas maqsum għall-istabbiliment tal-valur tad-dwana skond l-Artikolu 145 tar-Regolament tal-Kummissjoni (KEE) Nru 2454/93 ⁽²⁾, l-ammont ta' dazju kumpensatorju, ikkalkulat fuq il-baži ta' l-ammonti stabbiliti hawn fuq, għandu jitnaqqas b'perċentwali li jkun jikkorrispondi mat-tqassim tal-prezz attwalment imħallas jew li jrid jithallas.

4. Minkejja l-paragrafi 1 u 2, id-dazju *anti-dumping* definittiv m'għandux japplika għal importazzjonijiet mahruġa għal ċirkolazzjoni libera skond l-Artikolu 2.

5. Sakemm ma jkunx speċifikat mod ieħor, id-disposizzjonijiet fis-seħh rigward id-dazji tad-dwana għandhom japplikaw.

Artikolu 2

1. L-importazzjonijiet għandhom ikunu eżentati mid-dazji kumpensatorji imposti mill-Artikolu 1 bil-kundizzjoni li jkunu prodotti u esportati direttament (jiġifieri fatturati u mibgħuta) lil kumpannija li taġixxi bhala importatur fil-Komunità mill-kumpanniji msemmija fil-paragrafu 3, iddikjarati taht il-kodiċi addizzjonali TARIC xieraq u li l-kundizzjonijiet stabbiliti fil-paragrafu 2 jiġu sodisfatti.

⁽¹⁾ Kummissjoni Ewropea, Direttorat Ġenerali għall-Kummerċ, Direttorat H, J-79 5/17, B-1049 Brussel.

⁽²⁾ ĠU L 253, 11.10.1993, p. 1. Regolament kif l-aħħar emendat bir-Regolament tal-Kummissjoni (KE) Nru 2286/2003 (ĠU L 343, 31.12.2003, p. 1).

2. Meta tiġi pprezentata t-talba għal hrug fiċ-ċirkolazzjoni libera, l-eżenzjoni mid-dazji għandha tkun kondizzjonata fuq il-prezentazzjoni ta' "Fattura ta' Garanzija" valida lis-servizz tad-dwana ta' l-Istat Membru konċernat, mahruġa mill-kumpanniji esportaturi msemmija fil-paragrafu 3, u li jkun fiha l-elementi essenzjali elenkati fl-Anness. L-eżenzjoni mid-dazju għandha tkun kondizzjonata w koll fuq li l-prodotti ddikjarati u pprezentati lid-dwana jkunu jikkorrispondu eżatt mad-deskrizzjoni fuq il-"Fattura tal-Garanzija".

3. L-importazzjonijiet akkumpanjati minn "Fattura tal-Garanzija" għandhom jiġu ddikjarati taht il-kodicijiet addizzjonali TARIC li ġejjin:

Pajjiż	Kumpannija	Kodiċi addizzjonali TARIC
L-Indja	Pearl Engineering Polymers Ltd., Delhi,	A182
L-Indja	Reliance Industries Ltd	A181
L-Indja	South Asian Petrochem Ltd	A585

Artikolu 3

Dan ir-Regolament għandu jidhol fis-seħh fil-jum ta' wara l-pubblikazzjoni tiegħu fil-Ġurnal Uffiċjali ta' l-Unjoni Ewropea.

Dan ir-Regolament għandu jorbot fl-intier tiegħu u għandu japplika direttament fl-Istati Membri kollha.

Magħmul fi Brussell, 22 ta' Frar 2007.

F'isem il-Kunsill
Il-President
F. MUNTEFERING

ANNEX

Elementi li għandhom jiġu indikati fil-Fattura tal-Garanzija msemmija fl-Artikolu 2(2):

1. In-numru tal-Fattura tal-Garanzija.
 2. Il-kodiċi addizzjonali TARIC li tahtu l-prodotti fuq il-fattura jistgħu jinharġu mid-dwana fil-fruntieri tal-Komunità (kif speċifikat fir-Regolament).
 3. Id-deskrizzjoni eżatta tal-prodotti, fosthom:
 - in-numru tal-kodiċi ta' rappurtar tal-prodott (PRĊ) (kif stabbilit fil-garanzija offruta mill-produttur esportatur in kwistjoni),
 - il-kodiċi NM,
 - il-kwantità (għandha tingħata f'unitajiet).
 4. Id-deskrizzjoni tat-termini tal-bejgħ, li tinkludi:
 - il-prezz għal kull unità,
 - it-termini ta' hlas applikabbli,
 - it-termini ta' kunsinna applikabbli,
 - l-iskonti u r-rifuzjonijiet totali.
 5. L-isem tal-kumpannija li taġixxi bħala importatur li lilha tinhareġ direttament il-fattura mill-kumpannija.
 6. L-isem ta' l-uffiċjal tal-kumpannija li tkun harġet il-fattura tal-garanzija u d-dikjarazzjoni ffirmata segwenti:

“Jien, hawn taht iffirmat/a, niċcertifika li l-bejgħ għall-esportazzjoni diretta lejn il-Komunità Ewropea tal-prodotti koperti minn din il-fattura qiegħed isir fl-ambitu u skond it-termini tal-garanzija offruta minn ... [kumpannija], u aċċettata mill-Kummissjoni Ewropea permezz tad-Deċiżjoni 2000/745/KE. Niddikjara li l-informazzjoni mogħtija f'din il-fattura hija shiħa u korretta.”.
-